

# ابتدائی سیاسی تعلیم

جواہر لال  
نہرو

ابتدائي سياسي تعليم

(نہروء جا اندرا ڏانهن خط)

ابستدائتي سياسي تعليم  
(نهروء جا اندرا دانهن خط)

جواهر لال نهرو

روشنې پبليڪيشن ڪنڊيارو

ع ۱۹۸۷

ادارو

چپائيندڙ :

ايم - خان پرنٽنگ پريس  
گاڏي کاتو حيدرآباد سنڌ

چاپيندڙ :

۱۹۸۷ع

سال :

۱۴-۰۰ روپيا

قيمت :

T

L

L

۲

اندرا گاندهي

جي

نالي

جواهر لال نهرو

.

5

2

1

## فهرست

- ۹ اندرا گاندهي ۲۱ اکر
- ۱۱ جواهر لال نهرو ۲۲ پهرين چاپي لاء پيش لفظ
- ۱۳ جواهر لال نهرو ۲۳ ٻئي چاپي لاء پيش لفظ
- ۱۷ ۲- قدرت جو ڪتاب
- ۲۱ ۳- ڌرتي جو ٺهڻ
- ۲۴ ۴- پهريون ساهواريون شيون
- ۲۸ ۵- جانورن جو پيدا ٿيڻ
- ۳۲ ۶- انسان جو اچڻ
- ۳۶ ۷- شروعاتي انسان
- ۳۹ ۸- جهوني ۽ نئين پٿري جڳهه جا ماڻهو
- ۴۴ ۹- جدا جدا ٻوليون ڪيئن ٺهيون
- ۴۸ ۱۰- جدا جدا قوسون ڪيئن ٺهيون
- ۵۲ ۱۱- ٻولين جو پاڻ ۾ لاڳاپو
- ۵۵ ۱۲- سڀيتا ڇا ڪي ٿو چئجي
- ۵۸ ۱۳- جماعت جو ٺهڻ
- ۶۲ ۱۴- ڌرم جي شروعات
- ۶۴ ۱۵- پورهئي جي ورڇ

- ۶۶ - ۱۶ - پوک ۽ ان جا نتيجا  
 ۷۲ - ۱۷ - مڪي ڪيئن ٿيو  
 ۷۷ - ۱۸ - مڪي جو راجا ٿيل  
 ۷۹ - ۱۹ - پراچين سڀيتا  
 ۸۱ - ۲۰ - ايجيپٽ ۽ ڪرپٽ  
 ۳ ۸۳ - ۲۱ - هندوستان ۽ چائنا  
 ۸۷ - ۲۲ - درياھي مسافرن جو واپار  
 ۹۲ - ۲۳ - انگن، اڪرن ۽ ٻوليءَ جو جنم  
 ۹۵ - ۲۴ - انسان ذات جا فرقا  
 ۹۷ - ۲۵ - مندر ۽ مھنت  
 ۱۰۱ - ۲۶ - آريا قوم جو هندستان ۾ اچڻ  
 ۱۰۴ - ۲۷ - آريا ڪير هئا؟  
 ۱۰۹ - ۲۸ - رسائين ۽ مھاپارت  
 ۱۱۲ - ۲۹ - سرسري نظر

پراڏيم منسٽر هائوس  
نئين دهلي

گهڻا ٻار پنهنجي زندگيءَ جو محور پنهنجن ماڻهن  
کي بنائيندا آهن، پر سمورا ماڻا اهڙا بهترين ساٿي  
ڪونه هوندا آهن جهڙا منهنجا ماڻا هئا. منهنجو پيءُ  
هرهڪ شيءِ ۾ دلچسپي رکندو هو ۽ ان ۾ پنهنجو  
حصو سرگرميءَ ۽ شوق سان ادا ڪري خوشي محسوس  
ڪندو هو. منهنجي ذهن ۾ تمام گهڻا سوال هوندا هئا  
۽ انهيءَ ڳالهه، بابا کي وڌيڪ شوق ڏياريو ته جيئن هو  
سون کي دنيا ۾ مرد ۽ عورت جي باري ۾ ٻڌائي  
جيڪي ان ۾ رهيا ورسيا ٿي ۽ جن پنهنجي نظرين،  
ڪارنامن، ادب ۽ فن ذريعي ٻين ماڻهن ۾ تحرڪ ٿي  
پيدا ڪيو. سڀ کان وڏي ڳالهه، ته هن کي اسان جي  
حيرت انگيز ملڪ بابت، ان جي اوائلي مهمن ۽ عظمت  
۽ سندس آخري زوال ۽ غلاميءَ بابت ٻڌائڻ ڏاڍو وڻندو  
هو. هڪڙو خيال، جيڪو سندس ذهن ۾ سدائين آتم  
هوندو هو، سو هو آزاديءَ جو خيال — آزادي نه فقط  
ڀارت جي پر سڄي دنيا جي ماڻهن جي آزادي.  
هن ڪتاب ۾ شامل خط مون کي تڏهن لکيا ويا

هئا جڏهن آءٌ مشڪل سان اڏن يا نون سالن جي هميس.  
هنن خطن ۾ ڌرتي ۽ جي شروعات ۽ ماڻهوءَ جي پنهنجي  
خود آگاهيءَ بابت ڪافي ڄاڻ موجود آهي. هي  
خط محض خط ڪونهن جن کي پڙهي ۽ ڪنڊ پاسي  
۾ ڦٽو ڪري ڇڏجي. انهن خطن جي ڪري نوان  
آسرا ۽ آميدون پيدا ٿيون، ماڻهن ۾ واسطي ۽ لاڳاپي  
جو احساس جاڳيو ۽ سموري دنيا اندر سندس دلچسپيون  
وڌيون. انهن خطن مان اسانکي اها خبر پوي ٿي ته  
اسان فطرت کي هڪ ڪتاب ڪري سمجهون. مون  
پٿرن، وڻن ٻوٽن، جيمن جي زندگيءَ ۽ رات جو تارن  
کي پڙهڻ ۽ پرکڻ ۾، ۽ گورهي مطالعي ۾ ڪلاڪن  
جا ڪلاڪ لڳايا.

هي خط اڳ ۾ به ڪيترين ئي ٻولين ۾ ڪتابي  
شڪل ۾ شايع ٿي چڪا آهن. پر مون کي يقين آهي  
ته هي وڻندڙ ايڊيشن ٻارڙن کي (نوڙي وڏن کي) ڏاڍو  
متاثر ڪندي ۽ انهن لاءِ ڄاڻ جا نوان باب کوليندي،  
جيمن اصلي خطن منهنجي لاءِ ڄاڻ جو اڻ-ميو خزانو  
مهيا ڪيو هو.

اندرا گانڌي

نومبر ۱-۱۹۷۳

## پيش لفظ

هي خط منهنجي ڏي اندرا کي ۱۹۲۸ع جي  
اونهاري جي موسم ۾ لکيا ويا هئا، جڏهن هوءَ هماليه  
جبلن جي ميسور شهر ۾ رهندي هئي ۽ آءٌ هيٺ ميدانن  
۾ رهندو هوس. هي خط بلڪل ذاتي خط هئا، جيڪي  
هڪڙي ڏهن سالن جي معصوم چوڪري کي لکيل هئا.  
پر دوستن؛ جن جي صلاح مشوري کي آءٌ تمام گهڻي  
اهميت ڏيندو آهيان، انهن خطن ۾ ڪي گڻ چڱاڀون  
ڏنيون، ۽ تجويز ڏنائون ته آءٌ انهن خطن کي پڙهندڙن  
جي هڪ وسيع حلقي اڳيان پيش ڪريان. مون کي  
خبر ناهي ته ٻيا چوڪرا ۽ چوڪريون انهن کي پسند  
ڪنديون يا نه. پر مون کي اميد آهي ته انهن مان  
اهڙا جيڪي هي خط پڙهندا سي ڏاڪي به ڏاڪي  
اسانجي هن دنيا کي قومن جو هڪ وڏو ڪٽنب سمجهڻ  
لڳندا. ۽ مون کي اها به اميد آهي، جيتوڻيڪ ايتري  
پڪ ڪانه اٿس، ته انهن کي هنن خطن پڙهڻ مهل ان  
خوشيءَ جو ڪجهه حصو محسوس ٿيندو، جيڪا مون  
خطن لکڻ مهل محسوس ڪئي هئي.

خطن جو سلسلو اوچتو پڄاڻي ۽ تي پهچيو وڃي ٿو. چاڪاڻ تہ اونھاري جو ڊگھو عرصو بہ ختم ٿي چڪو هو ۽ اندرا کي بہ جبلن تان موٽي هيٺ اچڻو هو، ۽ چاڪاڻ تہ ۱۹۲۹ع ۾ اندرا لاءِ ميسور يا ڪا ٻي ھل۔ اسٽيشن موجود ڪانہ ھئي تنھنڪري اھو سلسلو بند ڪرڻو پيو. آخري ٽن خطن سان ھڪ نئين دؤر جي شروعات ٿي ٿي ۽ آھي البت پنھنجي جڳھ کان ڀر ڀرا ٿا لڳڻ ڀر پوءِ بہ مون انھن کي ھن مجموعي ۾ شامل ڪيو آھي.

آءٌ مڃان ٿو تہ ھي خط انگريزي ۾ لکيل آھن۔ تنھن ڪري سندن پسنديدگي ۽ جو دائرو محدود آھي۔ ان سموري ڪوتاهي ۽ جو ذميوار آءٌ آھيان، جنھن جو ازالو آءٌ فقط ترجمو ڪري ٿي پيش ڪري سگھان ٿو.

جواھر لال نہرو

الھ، آباد

نومبر ۱۹۲۹ع

## ٻئي ڇاپي جو مهاڳ

پڙهندڙن جي وسيع حلقي جي اڳيان هنن خطن کي آڻڻ جي فيصلي ڪرڻ کان اڳهر آءٌ گهڻو ٻڌڻ ۾ هوس، ڇاڪاڻ ته بنيادي طرح اهي انهيءَ مقصد لاءِ ڪونه لکيا ويا هئا. پر مهربان پريس ۽ عوام جنهن انداز ۾ انهن جي آڳيان ڪمي تنهن منهنجي همت وڌائي ۽ منهنجا وسوسا، انديشا ۽ خوف ويندو رهيو. پهريون ڇاپو ڪڏهوڪو ختم ٿي چڪو آهي، ايتريقدر جو خطن جي ليڪڪ وٽ سندس پنهنجي ڪاپي به موجود ڪانهي، تنهن ڪري ٻيو ڇاپو پڌرو ڪيو ويو آهي، ڪن معمولي ڇڪن کي درست ڪيو ويو آهي نه ته گهڻو ڪري ٻي ڪا به تبديلي ڪانه ڪئي ويئي آهي.

هن مختصر ڪتاب جي جنهن نموني ۾ شاندار آڳيان ڪمي ويئي، تنهن سون ۾ همت پيدا ڪئي ۽ سون لسو ڇپيو ته هنن خطن ۾ واڌارو ڪجي. پر هڪ حاسد ۽ سورڪ گهر ڏيائين جي انگن سون کي ايتري فرصت ٿي ڪانه ٿي ڏني جو آءٌ ٻين معاملن ڏانهن توجهه ڏيئي سگهان.

گذريل سال جڏهن آءٌ Naini جيل وٽس تڏهن هڪ

پيرو وري خيالن ڪر موڙيا ۽ اتي وقت جي تہ ڪوٽ  
 هئي ڪانہ! پر جيل وارا ڪي گهڻا ڪونهن ۽ نہ  
 ڪوئي جيل اختياري وارن مطالعي لاءِ ڪتاب ٿي مهيا  
 ڪيا. ۽ سڀ کان وڌيڪ تہ منهنجي اها دلي تمنا هئي  
 تہ آءٌ هندوستان ۾ ٿيندڙ روز بروز واقعن جي هٿو  
 تاريخ لکان بچاءُ پرائڻ واقعن دهرائڻ جي. آءٌ جيل مان  
 ٻاهر آيس پر ۵ هفتي جي مختصر غير حاضري کانپوءِ  
 وري بہ جيل ۾ آيس ۽ وري بہ مهينا گذري ويا، هن  
 سال جي جنوريءَ جي پهرين تاريخ تي مون ٻهر حال  
 طئي ڪيو تہ خطن جو سلسلو وري شروع ڪجي. ان  
 سلسلي ۾ مون ٿورو ڪم ڪي اڳتي بہ وڌايو پر تمام  
 جلد، يعني جنوري جي ۲۶ تاريخ تي مون کي جيل  
 مان خارج ڪيو ويو. گهرو پريشانين ۽ عوام جي  
 مسئلن جي پيڙهه مون کي اعڙو تہ سوگهو جهليو جو  
 هتان اچيو هوڏانهن وڃان ۽ هتان اچيو هيڏانهن وڃان،  
 ۽ نيٺ مون کي جيل جي خاموش ۽ سانتيڪي ماحول  
 جي حاصلات لاءِ جيل وڃڻ جو انتظار ڪرڻو پيو نہ  
 جيئن آءٌ هي ڪم ٻيهر جاري رکي سگهان.

انهيءَ دوران، اندرا جو عقل ۽ شعور پڻ وڌيو  
 پئي ۽ تنهن ڪري آءٌ گهڻو وقت ذهني طرح ساڻس  
 قدم ملائي هلي نٿي سگهيس.

جواهر لعل نهرو

اله آباد

آڪٽوبر ۱۹۳۱ع

۲


۱

ابتدائی سیاسی تعلیم

---

جواہر لال نہرو

+



## قدرت جو ڪتاب

بياري اندرا،

تون ۽ مان جڏهين گڏ هوندا آهيون تڏهين تون سدائين مون کان ڪيترين ڳالهين بابت پڙهي سوال پڇندي آهين ۽ مان به ڪوشش ڪري توکي انهن جا جواب ڏيندو آهيان. پر هيئن ته، پڙهي هڪ ٻئي کان جدا آهيون؛ تون مسوريءَ ته، مان اله آباد - تنهن ڪري مان توکي خطن دوران ڌرتي ۽ سندس ملڪن بابت ننڍيون ننڍيون ڳالهيون ٻڌائيندس. تو انگلنڊ ۽ هندستان جي ٿوري گهڻي تاريخ پڙهي هوندي. انگلنڊ ته ڌرتيءَ جو فقط هڪ ننڍڙو ٻيٽ آهي. پر اسان جو هيٺو وڏو هندستان به ڌرتيءَ جو ته هڪ ننڍڙو ڀاڱو اٿس. تنهن ڪري جي اسين پنهنجي ساريءَ دنيا جي آکاڻي ٻڌڻ چاهيون ته اسان کي سڀني ملڪن ۽ قومن کي پنهنجي خيال ۾ رکڻ کپي ۽ نه فقط انهي ئي ننڍڙي ملڪ کي جنهن ۾ ڄاوا نپتيا هيون. هن خط ۾ ته مان توکي فقط ٿورو احوال ٻڌائيندس. پر اميد ته اهو ٿوروئي احوال توکي سڀني ملڪن سان پاڻ ڳنڍڻ ۽ سڀني قومن کي پاڻجيءَ جي نگاهه سان

ڏسڻ سيڪاري بندو. تون جڏهين وڏي ٿيندين ۽ تڏهين نه پائيهي دنيا بابت وڏا وڏا ڪتاب پڙهندين ۽ جي توکي ڏاڍو مزو ڏيندا. پر هينئر تورو ٻڌ.

اها نه توکي خبر آهي ته اسان جي دنيا بلڪل وڏي ڄمار جي يعني لکين ڪروڙين ورهيه عمر جي آهي. ڪيترا ورهيه ته منجهس انسان ذات جو نانءُ نيشان به ڪونه هو. فقط پسون ۽ جانور ٿي هئا. پر انهي کان اڳ ته وري اڃان ڪنهن به ”حياتيءَ“ جنم ڪونه ورتو هو. ڏس، هيءَ ڪهڙي نه عجب جي ڳالهه چئبي جو اسانجي دنيا جا ڪا اڄ انسانن، پکين ۽ مرن سان ڀرپور آهي سا ڪنهن وقت سڄي خالي ۽ ويران هئي هئي. پر خبر اٿس ته جن وگيانن انهن ڳالهين بابت اڀياس ڪيو آهي سي ڇا ٿا چون؟ اهي چون ٿا ته شروعات ۾ ڌرتي اهڙي ته گرم هئي جو جيڪر ڪوبه ساهه وارو منجهس ڪونه رهي سگهي ها. تون نه هينئر دنيا جي تاريخ ڪتابن دوران ٿي پڙهين. پر اڳي شروعات ۾ ته ڪتاب به ڪونه هئا. پوءِ ڀلا اسان کي ڪيئن خبر پوي ته اڳي دنيا ڪيئن هئي يا ڪهڙي هئي؟ دل ۾ ويهي جيڪر ان بابت ويچار ڪريون ته پوءِ گهڻي جيڪر سندس بابت عجيب غريب مزيدار آکاڻيون ٺهي پون. پر اهي ته دل جا دليل ٿي پوندا. سچ جو ته پتو ٿي ڪونه پوندو. پر خوش نصيبي اها آهي جو هيءَ ”قدرت“ اسان جي لاءِ هڪ ڪتاب مثل آهي جنهن

مان اسان کي دنيا جي جنم جي اتهاس جي خبر پئجي  
 سگهي ٿي. جبل ٽڪريون، چنڊ ۽ تارا، سمنڊ ۽ نديون،  
 بيابان ۽ معدني چيزون اهي سڀئي قدرت جي ڪتاب  
 جا ورق اٿس. انهن سان جيڪڏهن سچي پچي سڃاڻپ  
 ڪرڻي آهي ته قدرت جي ئي ڪتاب دوران ۽ نه فقط  
 انساني هٿرادو ڪتابن درران. مون کي اميد آهي ته  
 تون جلدي اهو قدرت جو ڪتاب پڙهڻ سکي ويندين ۽  
 پوءِ تون ڏسندين ته جبل ٽڪر، سمنڊ ۽ نارا توکي  
 پنهنجون پنهنجون آکاڻيون ٿا ٻڌائين پوءِ توکي ڏاڍو  
 مزو ايندو. هڪ ننڍڙو پتر هٿ ۾ کڻ. اهو به قدرت  
 جي ڪتاب جو هڪ ورق اٿس. تون سندس ٻولي  
 سمجهڻ سک، ڏس ته هو توکي ڪيئن نه پنهنجي آکاڻي  
 ٿو ٻڌائي. جهڙن ٻين ڪتابن پڙهڻ لاءِ جدا جدا ٻوليون  
 سکين ٿي تيئن قدرت جو ڪتاب پڙهڻ لاءِ به ان جي  
 ٻولي سک. پر اها ته اڳ پر ئي توکي ٿوري ٿوري  
 ايندي هوندي. هاڻي ڏس ته ننڍڙو لسو گول گول پتر  
 جو ٽون ڪيئن ٿي سو توکي ڪهڙي ٿو ٻڌائي؟  
 ٻيا ڪيئن هو هٿڙو لسو ۽ گول ٿيو. سندس ڪهران  
 ۽ ڏنگ ڦڏاڻ ڪيئن گم ٿي رويي! رواجي طرح پتر  
 ڏس ڪهڙا نه سخت ڪهرا ۽ ڏنگا ڦڏا ٿيندا آهن! پوءِ  
 هي ٻيا هٿڙو سهڻو گول ۽ لسو ڪيئن ٿيو؟ ٿورڙي  
 شوق ۽ چاهه سان هن نبي تيان ڏي ته هو ته توکي  
 پنهنجي آکاڻي ٻڌائيندو. ڏس هو ڇا ٿو چوي؟ هو

چوي ٿو ته، ڪنهن زماني ۾ مان ڪنهن ٽڪر جو ٽڪر  
 هوس. جنهن ۾ گهڻيئي گڏون ڪوٺا ۽ ڪنڊون ڪرڇون  
 هيون. مان هڪ جبل جي لاهه تي پيو هوس، پوءِ آيو  
 جو مينهن جو وسڪارو تنهن گهلي وڃي مون کي هڪ  
 چشمي ۾ اچليو، جتان وري چشمي جي چولين مون  
 کي پنهنجي وهڪري سان گهلي وڃي نديءَ ۾ ڦٽو  
 ڪيو. هاڻي نديءَ جي وهڪرن ۽ چولين ۾ ڏوٻي ڏوٻي  
 ۽ گهٽڙ جي هڪ سنڌر ۽ لسو پٿر ٿي پيو آهن. قسمت سارو  
 ندي هتي مون کي ڇڏي پاڻ هلي ويئي آهي جنهن  
 ڪري تون مون کي پٿر جي صورت ۾ ئي ڏسين.  
 پر جي ندي اڃان به پاڻ سان گهلي ندي وڃي ها ته  
 شايد پڇي پري وڃي ريتيءَ ۽ واريءَ جو داڻو ٿيان ها  
 ۽ پنهنجي ٻين پاڻرن سان وڃي ان واريءَ جي بندر ۾  
 شامل ٿيان ها جتي ڏوهين سڀيئي ٻار اچي راند روند  
 ڪندا آهن. هاڻي ڏس جي هڪ ننڍڙي پٿر توکي هيڏي  
 پنهنجي آکاڻي ٻڌائي ته ٻيا هيترا قدرت جا نظارا جيڪر  
 ڪيترين نه گالهينون ٻڌائينين! — وڌيڪ ٻي ڏينهن.

## ڌرتي جو ٺهڻ

پياري اندرا :

تو کي خبر آهي ته ڌرتي سج جي چوڌاري ٻيٽي ڦري ۽ چندرما وري ڌرتيءَ جي چؤگرده. چون ٿا ته ٻيون به اهڙيون گهڻيئي ڌرتيون آهن جي اسان جي ڌرتيءَ وانگر سج جي چؤگرد ٻيون ڦرن اسان جي ڌرتي توڙي ٻين ڌرتين کي \* گرھ ڪري چئبو آهي. چندرما کي وري پوئلڳهه اپگرھ ڪري ڪوٺيو آهي، ڇاڪاڻ ته هو ڌرتيءَ پٺيان لٽڪيل آهي. ٻين ڌرتين کي به شايد اهڙا ٻيا اپگرھ هجن. مطلب ته سج ۽ گرھ (ڌرتيون) به گڏجي پنهنجو هڪ ڪٽنب ٺاهين ٿا جنهن کي چئبو آهي Solar System (سورج منڊل).

رات جو تون بيشمار نارا ڏسڻ ٿي. انهن ۾ ڪي اڻڻي گرھ، باقي ٻيا آهن تارا. تون ڀلا ٻڌائي سگهندين ته تارا ڪهڙا ۽ گرھ ڪهڙا؟ سج ٻچ ته گرھ (ڌرتيون) تارن کان گهڻو ننڍا آهن پر آسمان ۾ تارن کان وڏا ٻيا لڳن ڇاڪاڻ ته اسان کي وڌيڪ ويجهو آهن. حقيقت ۾ ته چند به تمام ننڍڙو آهي پر ڇاڪاڻ ته اسان کي ويجهو آهي تڏهن وڏو ٿيو لڳي. تارن ۽ گرهن جي

---

\* گرھ معنيٰ گهر- انهيءَ ئي ڪري ڌرتيءَ کي (گرھ) ڪوٺيو ٿو وڃي.

وچ ۾ فرق هيءُ آهي جو تارا ٽڪ ٽڪ ڪندا آهن ۽ گرھ، ڪونہ ڪندا آهن. گرھن کي ڪا پنهنجي روشنائي ڪانهي گرھ، توڙي چنڊ تي سڄ جي روشنائي جو تجلو آهي، باقي جيڪي ٽڪنڊڙ تارا آهن تن کي سورج وانگي پنهنجي روشنائي آهي. انهن ۾ ايتري تہ، گرمائش آهي جو باھ، جيان پيا ٻرن. حقيقت ۾ تہ سڄ به هڪ تارو آهي. پر اسان جي ڌرتيءَ کي ويجهو آهي جنهن ڪري اسان کي وڏو پيو لڳي.

اسين سمجهون پيا تہ اسان جي ڌرتي ڏاڍي وڏي آهي. پر وڏي رڳو اسان ننڍڙن جيون جي نظر ۾ آهي. هڪ هنڌان ٻي هنڌ وڃ تہ بس ٿرين ۾ يا جهاز ۾ ئي ڪي ڏينهن لڳيو وڃن. پر سڄ پڇ ايڏي وڏي ڪونہ اٿئي، قدرت اٿاهه سمند ۾ تہ هوءَ فقط هڪ ڦڙي مثل آهي. سڄ ۽ تارا تہ اسان کان ڪروڙين ميل پري آهن. نجومين جن تارن جي علم جو اڀياس ڪيو آهي سي چون ٿا تہ ڪنهن زماني ۾ گرھ، توڙي تارا سڀ سڄ جا ڀاڱا هئا، ۽ سڄ تڏهن به اهڙوئي تڪل هو جهڙو اڄ آهي. پر ڪن قدرتي نيمن انوسار سڄ جا ڪي ٽڪرا ڪانهس ڇڏي ڌار ٿي پيا، پر تہ به هو ڪانهس صفا پاڻ چٽائي ڪونہ سگهيا. سڄ چٽو-مٽو جيان کين ڇڪڻ لڳو، ۽ هو جدا هوندي به سندس ئي چوگرد ڦيرا ڏيڻ لڳا. اها ڌرتين جي سڄ ڏانهن ڪشش ساڳي قدرتي نيمن تي بيٺل آهي جنهن نيمن جي سگهه هيٺ

سڀ ننڍيون شيون وڌين شين ڏانهن چڪڙن ٿيون .  
انهي ڪري ڪا به شيءِ ڌرتيءَ کان مٿي اڇلاءَ نه  
وري اچي ڌرتيءَ تي هيٺ ڪرندي چاڪاڻ ته ڌرتي  
سڀني شين کان وڏي آهي . شروعات ۾ جڏهن اسان جي  
ڌرتي سج کان ڇڄي ڌار ٿي تڏهن اها به سج وانگر  
گرم هئي، پر پوءِ آهستي آهستي ويٺي ٺرندي . چون ٿا  
تہ سج به آهستي آهستي وڃيٿو ٺرندو پر چاڪاڻ ته  
تمام وڏو آهي تنهن ڪري ٺرڻ ۾ اڃان ته ڪي ڪروڙين  
ورهيه ڪپنس . جهڙي طرح سج جو ٺڪر ٺري اسانجي  
لاءِ ڌرتي ٿي پيئي تهڙي طرح چنڊ به هڪ سج جو  
ٺڪر هو، جو پوءِ ڇڄي ڌار ٿي پيو . اسان جي ڌرتيءَ  
به ٺرڻ ۾ ڪي وورهيه ورتا هوندا . آهستي آهستي پهرين  
سندس مٿاڇرو تنهن ٺريو . اڃان به ڪن ڪاٺين اندر گهڙبو  
تہ تمام گهڻي گرمائش محسوس ڪبي . چنڊ به ائين  
آهستي آهستي ويو ٺرندو . نيٺ هيٺر ته ڏس ڪهڙو نه  
سهڻو ماڻيٿو ۽ وڻندڙ پيو لڳي ! جڏهن ڌرتي ٺرڻ شروع  
ٿي تڏهن هوا ۾ جيڪا ٻاڦ هئي سا پگهرجي پاڻيءَ جي  
صورت وٺي برسات وانگر وسڻ لڳي ، ۽ پوءِ جيڪي  
ڌرتيءَ ۾ گسڻون ڪوٺا هئا سي پرجي ننڍيون ۽ سمنڊ  
ٿي پيا جي اڄ تون ڏسين ٿي . هاڻي ته ڌرتي اهڙي  
ٺري ٿڌي ٿي پيئي آهي جو سڀ ساهه وارا مٿس جئي  
سگهن ٿا . هاڻي هتي دفعي مان توکي لکندس ته شروعات  
۾ ”حياتي“ ڪيئن ۽ ڪهڙي نموني جنم ورتو .

## پھريون ساهم واريون شيون

بياري اندرا،

اڳئين خط ۾ مون توکي ٻڌايو ته، شروعات ۾ ڌرتي اهڙي ته تپل هئي جو ڪوبه ساهوارو جيڪر مٿس رهي ڪونه سگهي. هاڻي توکي ٻڌائيندس ته ”حياتي“ ڪيئن شروع ٿي. پهرين ڪهڙو روپ ورتائين، ۽ پهرين جهوڪهڙي قسم جا هئا؟ پر پهرين ٻڌاه ته ساهوارو ڪنهن کي ٿو ڪونجي؟ تون چوندين ته ماڻهو، جانور ۽ پکي. پر تون جيڪي وڻ ٿڻ هوندا ڏسين ٿي تن ۾ به ساهه اڻيئي. انهن جو گذران به هوا، پاڻي ۽ روشنائيءَ تي آهي. توکي ياد هوندو ته لنڊن ۾ مون توکي (Kew) باغ ۾ ڪي هونا ڏيکاريا هئا جن مڪيون پي کائون. خبر اڻيئي ته سمند جي تري ۾ وري ڪي اهڙا جانور رهن ٿا، جن کي ڏسي منجهي پئجو آهي ته جاندار آهن الاءِ بيجان، چاڪاڻ ته هو پنهنجي مرضيءَ موجب چري پري ڪونه سگهن. جڏهن تون هوٽن جي سائنس، جنهن کي (Botany) چئجي ٿو ۽ جانورن جي سائنس جنهن کي (Zoology) چئجي ٿو، سا پڙهندين ته ڏهن توکي خبر پوندي ته جڳ ۾ ڪي اهڙيون به عجيب شيون

۳

۴

۵

ٻيون آهن جن کي فـم جاندار ۽ نـم بي جان چڻي ٿو  
 سگهجي. کي سائنسدان چون ٿا ته پٿر ۾ به ساهه آهي.  
 توکي ياد هوندو ته، جنيوا ۾ هڪ اسان جو هندستاني  
 سنگتي اسان کي گڏجن آيو هو. اهو مشهور سائنسدان  
 سر جگديش چندر بوس هو. هن ڪيترن تجربن دوران  
 ثابت ڪري ڏيکاريو آهي ته، نه رڳو وڻن ۾ پر پٿرن  
 ۾ به ساهه آهي. سو هاڻي ته چڻي نٿو سگهجي ته، ڪهڙيون  
 شيون جاندار ته، ڪهڙيون بي جان آهن. پر خير. حال  
 پٿرن کي چڏي اسين فقط وڻن ۽ جانورن کي ٿا وٺون.  
 دنيا اڻ ڳڻين قسمن جا جيوو آهن. جهڙيءَ طرح انسانن  
 ۾ کي سمجهو ۽ چالاڪ ته، کي سوڳا ۽ بيوقوف  
 تهڙيءَ طرح جانورن ۾ به کي باندر ۽ هاڻيءَ وانگي  
 چالاڪ ۽ سمجهو ته کي وري صفا جهڙا دور مت جا  
 موڙها پاڻيءَ ۾ به بي جان چڻي ٿو سگهجي. اهي ڪنهن  
 به شڪل شبيهه کان سواءِ جيئري جي ڌڪر وانگي لوڙا  
 ٿيا پيا آهن. هاڻي اسان کي ڏسو آهي ته، هي طرح طرح  
 جا جيوو سڀ گڏ پيدا ٿيا ڪين درجي بدرجي هڪ  
 ٻي پٺيان. پر هاڻي اها خبر ڪيئن پوي؟ اسان وٽ  
 لکيل ڪتاب ته، ڪونهن. چڱو ڀلا اڄ ته ڏسون ته،  
 قدرت جو ڪتاب ڇا ٿو ٻولي؟ جبلن ۽ ٽڪرين ۾  
 مٿان جانورن جون هڏيون پينديون آهن جي ثابت ٿيون  
 ڪن ته، انهن جانورن به ايترا سال اڳي جنم ورتو هوندو  
 جيتري هنن ٽڪرين جي عمر هوندي. توکي، ون لئڊن

جي ڪينسننگٽن عجائب خاني (Museum) ۾ گهڻن ئي  
 قسمن جون هڏيون ڏيکاريون هيون. جانورن جي موت  
 کانپوءِ سندن ماس جلدي ناس ٿي وڃي ٿو پر سندن  
 هڏيون ورهين جا ورهيه، سالهه رهي سگهن ٿيون. اسين جي  
 اهي هڏيون ٽڪرن مان گولهي ۽ ڇاڇينداسين ته اسان  
 کي خبر پوندي ته ڪيئن جدا جدا نمونن جا جانور  
 جدا جدا وقتن تي ٻي پيدا ٿيا آهن. پهريان جانور هڪ  
 مڇيءَ جو قسم هو جنهن کي Shell مڇي ڪوٺجي  
 ٿو. سمند جي ڪناري تان جي ڪوڏ لهندي آهن سي  
 انهن مڇين جا هڏا اڻيئي جن سان هڪ ڏيکيون ٻيون  
 هونديون آهن. انهن مڇين کانپوءِ زمين تي چرندڙ  
 جيتڙن تنهن کانپوءِ وڏن جانورن، پر سڀ کان پڇاڙيءَ  
 ۾ سڀني کان منجهيل ۽ ڏکڻي جانور ”انسان“ جنم  
 ورتو. سنسار جي پهرين پيدايش اهي جيلي ۽ وانگر  
 مڇيون اڻيئي انهن کي مٿان (ڪوڏ) هڏا به ڪونه هئا  
 جي ڪنهن به نموني ڏنگا ڦڏا ٿي پنهنجو روپ ۽ ڊول  
 بدلائي ٿي سگهيا. انهن کي وڇر هڪ نشان ٿيندو آهي  
 جو اهي سندن دل. اهي (جاندار يا بيجان شيون) هڪ  
 عجيب نموني ۾ ڇڏي به جدا ڀاڱا ٿي پونديون آهن.  
 وچ ۾ جيڪا دل اٿن سان به ٻن ڀاڱن ۾ ورائجي پوندي  
 آهي ۽ انهيءَ نموني انهن جو عدد وڃي وڌندو. نيٺ  
 آهستي آهستي اهي جيلي ۽ وانگر جيو ويا پنهنجو روپ  
 بدلائي انهن مڇين وانگر ڪندا جن کي ڪوڏ ۽ چار

آهن. انهن مڇين جي موت کان پوءِ اسان کي سندن  
 ڪوڏ ۽ چلڻ هٿ آيا. انهن ڪوڏن ۽ چلڻن جي مٿان  
 ويندا آهن مٿي ۽ جا تهن، چڙهندا. اهڙي طرح ڪوڏ ۽  
 مٿي هڪ ٻئي مٿان چڙهندا ننڍا ننڍا ڏڪر ٿي پوندا  
 آهن، جي اوچتو ڪنهن ڌرتيءَ جي ڌڻن سان ٻاهر  
 نڪري نروار ٿيندا آهن. انهن ڪوڏن جي اڀياس ڪرڻ  
 سان اسان کي خبر پوي ٿي ته شروعات هر سرشتيءَ  
 جي اڀڻي ڪهڙي هئي. هاڻي هي خط هر مان توکي  
 انهن جي ڀلي ۽ وانگر مڇين بابت وڌيڪ ڪجهه ٻڌائيندس  
 ته ڪيئن انهن پنهنجو روپ بدلايو.

## جانورن جو پيدا ٿيڻ

بيماري اندرا

اڳئين دفعي مون توکي ٻڌايو ته قدرت جي سرشتي ۾ پهرين پهرين ”حياتيءَ“ جي نشاني جا نظر آڻي سا هڻي جيليءَ وانگر مچي، اها شايد رڳو پاڻيءَ ۾ ئي جِيبي ٿي سگهي. هار نڪرڻ سان يا پاڻيءَ جي سڪڻ سان مري ٿي ويئي. پر تن ڏينهن دنيا جو گهڻو ڀاڱو پاڻي ئي پاڻي هو. پوءِ آهستي آهستي جڏهن ڪيتري قدر سمنڊ سڪي ٿرتي جو ڀاڱو ٿي ويو تڏهن فقط اهي سمنڊ جون مچيون جن جو مٿيون ڀاڱو البت سخت هو سي ٿرتيءَ تي بنان پاڻيءَ به جيئي سگهيون. انهيءَ ڪري انهن جو انداز وڌي ويو باقي ٻيون مچيون ته زمين تي يڪدم سڪي مري ويون. اها ڏس قدرت جي ڪهڙي نه سٺي گجھارت آهي جو فقط انهن جيون کي جيئڻ جو حق مليو جن ۾ (Adoptability) يعني پاڻ هٽائڻيءَ جو انگ هو يعني جي ٻاهرڻه ڦير گهير کي منهن ڏيئي ٿي سگهيا. مون توکي لنڊن جي ڪينسننگٽن ميوزم ۾ ڏيکاريو ته ڪيئن نه برف جي ملڪن جي پکين ۽ جانورن جو رنگ اڇو برف وانگي ۽ گرم

ملڪ جتي وڻڪار ۽ ٻوڪ جام ٿئي ٿي اتي ج  
۽ جانورن جو رنگ وري اتي جي قدرتي نظارن  
مشابھت رکندڙ هو. اهو ڏيکاري ٿو ته جانورن  
قدرت اهو پاڻ هنڊائي ۽ يا ٻاهرين حالتن انوسار پاڻ  
نھڪائڻ جو انگ ڏنو آهي. ٿڌن ملڪن جي جانور  
کي وري پاڻ کي ٿڌ کان بچائڻ لاءِ پشم ٿيندي آھ  
ڏس انهي ۾ قدرت جو ڪهڙو نه راز رکيل آهي! برف  
جي جانورن ۽ پکين جو جيڪر برف وانگي رنگ اچو  
نه هجي ته شايد سگهوئي دشمن جي ور چڙهي وڃن  
يا جي وڻڪار ۽ گلن ڦلن جي وچ ۾ اهڙن ئي نظارن  
جي رنگ جا پکي ۽ جانور نه هجن ته جيڪر انساني  
اڪين کي مشڪل ڏوڪو ڏيئي سگهن. خبر ائين ٿي ته  
گهائي جهنگل ۾ چيٽي تي نظر چڙهن ئي مشڪل آهي  
سنڌس رنگ ڏکو ۽ پٺا پٺا پريان ائين نظر ايندو آهي  
جئين گهائي ٻيلي ۾ سڄ جا ترورا. ڏس ڪيئن نه سڀ  
پکي ۽ جانور انهي پاڻ هنڊائي ۽ جي انگ سان پاڻ کي  
بچائيندا ۽ وڌائيندا پيا اچن! اهو پاڻ هنڊائيءَ جو انگ  
ٿي ائيني جنهن جي زور تي سڄي ائينيءَ جي واڌ ٿي  
آهي. ڏس ته ڪيئن نه ”حياتي“ قدرت جي حالتن  
پٽاندڙ هڪ مڇيءَ مان ڦرندي اچي انسان جو روپ  
ورتي آهي! ڏس ”قدرت“ ڪيئن نه آهستي آهستي وڃي  
ٿي ڪماليٽ کي رسندي! هوءِ نڪو ٿڪجي نڪو  
آرام ڪري سدائين پيشي هلي. مون توکي ٻڌايو ته ڌرتي

جيمئن جيئن ويئي ٿرندي ۽ رهڻ  
س قسمين قسمين جا جيو به ويا

پاڻيءَ جا جيو، تنهن کان پوءِ اهي  
ي توڙس سڪي پنهنجن تي جيئي ٿي سگهيا،  
رڪڇڻون وغيره. پوءِ وري اهي جانور  
هو ٿرڻيءَ تي جيئي ٿي سگهيا. تنهن کان پوءِ  
ي جي هوا ۾ اڏاسي سگهيا. ڏيڏر هڪ سئو  
اهي جنهن جي اڀياس ڪرڻ سان خبر پوندي ته  
ڀاتيءَ ”ڪيئن ڦيرو کائو آهي.“

شروعات ۾ گهالا ٻيلا گهڻا هئا جنهن ڪري زمين  
به چڪڻ وانگر هوندي هئي پر پوءِ مٿس ٽڪرين ۽  
جبلن جي دٻاءُ هڻڻ ڪري اها زمين ويئي هيٺ ڊهلي  
ڪوئلا ٿيندي. توکي خبر آهي زمين جي اونهي کوٽي  
ته ڪتي ڪتي ڪوئلن جون کاڻيون نظر اينديون.

پهريان ٿرڻيءَ جا جانور هئا نانگ بلائون ڪڇڻون  
واگهو وغيره ڪي ڪي ته انهن مان سئو سئو فوت  
ڊگها ٿيندا آهن. مون توکي اهي سڀ لنڊن جي ميوزم  
۾ ڏيکاريا هوا، تنهن کان پوءِ وري اهي جانور پيدا  
ٿيا جي پنهنجي ٻچڙن کي ڌارائي ۽ پالي سگهيا ٿي.  
انهن سڀني جانورن ۾ انسان سان مشابهت رکندڙ جانور  
پولٽو آهي. انهيءَ ڪري ئي ڪي سمجهندا آهن ته اسين  
ماڻهو انساني جنم وٺڻ کان اڳ پولٽو هواسين.

اهوئي شايد سبب هجي جو شروعاتي انسان ۽ مرون  
 جي وچ ۾ ڪو گهڻو تفاوت ڪونه هو.  
 پر هاڻي ته انسان وڌندو ۽ سڌرنڌو انهيءَ درجي  
 تي رسيو آهي جتي نڪو آهي سندس انت نڪا آهي  
 سندس حد.

پر تڏهين به ڪڏهين ڪڏهين اها يادگيري پوي  
 ٿي ته شايد سچ پچ اسين پولٽن جا ويجهه عزيز آهيون،  
 ڇاڪاڻ ته اڃان به اسان ۾ ڪي قدر پولٽن جا لڇل آهن.

## انسان جو اچوڻ

پياري اندرا،

اڳئين خط ۾ مون توکي ٻڌايو ته شروعات ۾ ”حياتي“ ڪيئن وارد ٿي ۽ پوءِ آهستي آهستي ڪيئن نه جوئين جو چڪر ڦرندي هزارن ورهين جي عرصي ۾ اچي اڇوڪي ڪماليت کي رسي آهي. پر انهيءَ جوئين جي چڪر ۾ سڀ کان سٺي ڳالهه جا اسان ڏٺي سا اها ته ڪيئن نه جانورن ۾ به پاڻ هنڌائي جو انگ سمايل آهي. انهيءَ گڻ هئڻ ڪري ئي ”حياتي“ پنهنجي بچاءَ ۽ ترقي ڪري سگهي ۽ انهي گڻ دوران ئي اڄ ”حياتي“ هڪ اوج ۽ بي انت درجي تي پهتي آهي. ڏس ”حياتي“ پهرين ته فقط انهن جانورن جي روپ ۾ هئي جن کي هڏا به ڪونه هئا. پوءِ وري انهن جانورن جو روپ ورتائين جن کي فقط پٺي تي هڏو هو. هاڻي ياد ڪري ڇڏ ته سرشتيءَ ۾ ٻن قسمن جا جانور آهن، هڪڙا هڏن سان ٻيا هڏن کان مواءِ.

هاڻي ڏسون ته مڇين جي اڻپٽي ڪيئن ٿي ٿئي. مڇيون هزارن جي عدد ۾ آنا لاهينديون آهن. پر انهن جي ڪنهن به نموني ۾ نينال ڪونه ڪن. فقط آڏن

لاهڻ جو ٿي ڪم ڪن. انهيءَ ڪري ڪيئن آنا زيان  
 ٿيو وڃن. فقط ڪي ٿورا وڃي مڇين جي صورت وٺن.  
 ڏس ته سنڀال نه ٿيڻ ڪري حياتين جو ڪيڏو نه زيان  
 ٿيو ٿئي! هاڻي وري اچون ٿا انهن جانورن تي جي  
 مڇين کان البت اوچي درجي جا آهن. اهي آهن پکي.  
 اهي به آنا لاهين ٿا پر گهٽ انداز ۾. تو ڏٺو هوندو  
 ته ڪڪڙ ڪيئن نه آنا لاهي مٿن آڙو ويهي ڪندي  
 آهي. وري جڏهن اهي آنا ڦٽي چوڙا ٿين ته به ڪجهه  
 وقت نه انهن جي سنڀال ڪري ۽ ان چڱي آڻي ڪارائين  
 هاڻي وري اڄ انهن جانورن تي جي آنا ڪونه لاهين  
 پر انسان وانگي ٻچڙا پيدا ڪري انهن کي ڌار ٿين ۽  
 پالين جهڙوڪ ڪهو، ٻلي، سها وغيره. پر انهن جي  
 اولاد جو به ڪي قدر زيان ٿئي ٿو. چاڪاڻ ته اهي به  
 خاص ڪري سها گهڻي انداز ۾ اولاد چڙين ٿا جن مان  
 ڪجهه ٻچي ته ڪجهه مري. پر هاڻي گهوڙو ۽ گانءِ  
 اهي ته وقت سر فقط هڪ ئي ٻچو پيدا ڪن جنهن کي  
 پنهنجي کير سان پالي نپائي وڌو ڪن. تون ڏسندڙ  
 نه انهن جانورن ۾ انسان وانگي مادا پٽي جو انگ به  
 آهي. پهريان بي سمجهه جانور جي فقط آنا لاهي وڃن  
 اڇلائيندا. تنهن کان پوءِ سمجهو جانور جي ٻچا پيدا  
 ڪري انهن کي پالين ۽ سنڀالين. آخر ته نيٺ آيو  
 سڀ کان سمجهو ۽ روشن دماغ جانور ”انسان“ جو  
 ته توکي خبر آهي ته ڪيئن نه پنهنجي اولاد جي سار

سنيار لهندو آهي.

جيئن مرون ۾ درجا آهن تيئن انسانن ۾ به درجا آهن. پھريان انسان ته صفا جھنگلي ۽ بي سمجھ، هوندا هئا. کين اڌ باندر اڌ انسان ڪوڏجي ته به ٺهي وڃي. توکي ياد هوندو ته جرمني ۾ هيڊلبرگ ۾ مون توکي هڪ جهوني زماني جي ماڻهوءَ جو هڏن جو پڇيرو (Skeleton) ڏيکاريو هو جو ڪيڏي نه حفاظت سان تڃوڙيءَ ۾ سانڍي لڪائي رکيو هو ائون.

شروعات ۾ ترقيءَ تي اهڙن ٿڌ هٿي جو تن ڏينهن دنيا کي چوندا ٿي برف جو جڳ هئا. نارٿ پول ۾ اڄ جيڪي برف جا ٽڪر (Glaciers) ڏسبا آهن سي اڳي انگلنڊ ۽ جرمنيءَ تائين هئا. سائنسدان چون ٿا ته ميڊيٽيرين سمنڊ اڳي فقط هڪ وڏي شاهي ڍنڍ هئي. تن ڏينهن (ريڊسي) جو ته پتو به ڪونه هو. اسان جو هندستان به چون ٿا ته هڪ وڏو ٻيٽ هو. سمنڊ شايد فقط پنجاب پاسي هو. خيال ته ڪري ڏس ته سڄو ڏکڻ هندستان ۽ وچ هندستان فقط هڪ وڏو ٻيٽ هجي جنهن کي سمنڊ هماليه جبل کان جدا ڪري ڇڏيو هجي. تن ڏينهن ته مسوريءَ به شايد جهاز جي رستي وڃڻو پوي ها.

پهرين جڏهن انسان پيدا ٿيو هوندو تڏهن پنهنجي چوڌاري فقط جانور ڏسي ڪهڙو نه ڊپ ۽ هراس ۾ وقت گذاريو هوندائين! پر اڄ ته ڏس ته ڪيئن نه

انسان سڀني جانورن جو مالڪ بڻيو ويٺو آهي. ڪن کي پالي ته ڪن جو وري پنهنجي موج لاءِ شڪار ٿيو ڪري.

ڏس انسان جو هيٺي اوچي درجي تي وڃي رسيو آهي سو نه پنهنجي شريڪ ٻيل جي ڪري پر فقط دماغي شڪتيءَ جي ڪري. اهو عقل ٿي آهي جنهن جي مدد سان انسان همڙي اوچي مقام تي پهتو آهي. تنهن ڪري اڄ به بي سمجهه انسان ۽ مرون ۽ جي وچ ۾ خير ڪو تفاوت سمجهڻ ڪپي.

پهرين ڳالهه، جا انسان پنهنجي مغز دوران گولهي ڪڍي سا اها ته باهه ڪيئن ٻارجي - هيٺر باهه ٽيلي ۽ ماچيس سان ٿا ٻاريون. پر اڳي ته ماچيس ڪونه هئا. پوءِ خبر اٿيئي ته باهه ڪيئن ٻار بي هئي؟ ٻه شيون پاڻ ۾ گهڻيون هيون ته باهه جو الو نڪرندو هو. ڪنهن مهل شايد اوچتو جهنگل ۾ ٻن شين جي گسڻ سان اچي باهه لڳي هوندي. سو انسان مغز هلائي اها ڳالهه جاچي ان جو فائدو ورتو هوندو. پوءِ ته باهه کيس گهڻن نمونن ۾ ڪتب آڻي. وڏي ڳالهه، جا سندس فائدي لاءِ ٿي سا اها جو باهه جي چمڪات تي سڀ جانور ڊچي پڇي ويا هوندا. ڏس انسان ڪيئن نه مغز هلائي سڀني خوفن کان ويو پاڻ کي آجو ڪندو!

## شروعاتي انسان

پياري اندرا،

اڳين خطن ۾ مون توکي ٻڌايو ته، ٽرتي ۽ جو  
اڀياس اسان کي قدرت جي ڪتاب دوران ٿي ڪرڻ  
گهرجي. پرندڙ جبل، ٽڪريون، سڄ ۽ چنڊ تارا، ننڍيون  
سمنڊ ۽ چشمان اهي سڀ انهي قدرت جي ڪتاب جا  
ورق اٿيئي. اهو ڪتاب هر دم اسان جي اڳيان کليو  
رکيو آهي. پر اسين رڳو پڙهڻ سکون. جي هڪ واري  
پڙهڻ سکياسون ته اسان کي منجهانئس سڀني ڏند ڪٽائڻ  
کان وڌيڪ مزو ايندو. انهيءَ ڪتاب دوران اسان کي  
خبر پويئي ته ٽرتي ۽ ني سڀني قسمن جي جانورن گڏي  
جنم ڪون، ورتو. پهرين هڪڙن پوءِ ٻين. تنهن کان  
پوءِ وري انسان. پر انهن ڏينهن جا انسان ڪو اسان  
جهڙا ڪونه هئا. هو صفا بي سمجهه ۽ جهنگلي هئا.  
مرون ۽ انهن جي وچ ۾ ڪو گهڻو تفاوت ڪونه هو.  
پر انسان منجهه ويچار جي سگهه سمائل هئي جنهن جي  
ڪتب آڻڻ سان هو آهستي آهستي ويو سڌرنڊو ۽  
جانورن کان متاهون درجو پائيندو. هاڻي ته، تون ڏسندين ۽  
ته هيڏي پررت جيڏي هاڻي ۽ کي به ڪيئن نه هيڏو

انسان پنهنجي مرضي ۽ مطابق پنهنجي قبضي ۾ رکي  
 جيڏانهن وٺيس تيڏانهن هلائي ٿو سگهي. اها انسان جي  
 اوچائي ۽ طاقت فقط مغز ۽ عقل جي ڪري ئي آهي.  
 مغز هلائڻ سان انسان وڏو پنهنجي سهنج ۽ سک لاءِ  
 گهڻي قسمن جون شيون گولهي ڪيندو. باهه، ٻارڻ  
 سڪيو- گهر ٺاهڻ، ان پيدا ڪرڻ، ڪپڙو لٽو ٺاهڻ  
 مطلب ته پنهنجي عقل سان وڏو پاڻ کي سڪي ڪندو.  
 مرد ۽ زالون پنهنجي پنهنجي جماعت ٺاهي ڪا نه ڪا  
 جڳهه، چونڊي اتي ويا پنهنجي پنهنجي بينڪ ڪندا ۽  
 اهڙي طرح ويا شهر ٻڌبا. شروعات ۾ ماڻهو ضرور ٻيلن  
 يا جهنگلن ۾ رهندا هوندا ۽ کائيندا به. شايد ڦل ڦول  
 هوندا. ڪيتري وقت تائين ته لکندا به وڻن جي پنن  
 تي هئا. اڃان تائين به ڪن لشبرين ۾ وڻن جي پنن تي  
 هٿ سان لکيل ڪتاب قائم آهن. انهن ڏينهن ۾ ڪي  
 چاپخانا ۽ مشينون ڪونه هيون پر پوءِ آهستي آهستي  
 انسان جي محنت ڪري دنيا ويهي وادارو ڪندي.  
 شهرن سان ملڪ ٿيا، ملڪن مان قومون ٿيون. جي  
 ماڻهو هڪ ٻي کان پري ٿي وڃڻ ڪري هڪ ٻي کي  
 سڃاڻي نه سگهيا سي وري هڪ ٻي کان پاڻ کي سڏريل  
 ۽ اتر سمجهڻ لڳا ۽ ائين وڏو جاتي پيدا ۽ نفاق وڌندو  
 جنگ جهيڙو ۽ ڪرنس ٻڙي سڀ انهي جدائيءَ مان  
 پيدا ٿيا. پر اڳيان ماڻهو ته چئجي کڻي ته جهنگلي هئا  
 پر اسين هن زماني جا ماڻهو جي پاڻ کي هٿڙو داناھ

۽ سڌريل ٿا سمجهون سي به انهيءَ اوج نيچ ۽ جنگ  
جهيڙي کان آجا ڪونه آهيون.

اڳين ڏينهن جا راجائون پنهنجي ڪاروباريءَ جو  
حال احوال به پترن تي لکندا هئا. الهه آباد جي قلع  
۾ پتر جي ٽپي تي تو کي اهڙا اکر اڪريل ڏٺا  
هوندا. اهي راجا اشوڪ جي وقت جا اٿئي، جو کي  
هزار ورهيه اڳي هندوستان تي راڄ ڪندو هو. لکنو  
ميوزم ۾ به گهڻي اهڙا پتر آهن جن تي اکر اڪريل  
آهن. جهوني زماني جي تاريخ اڀياس ڪرڻ سان توکي  
خبر پوندي ته چين ۽ مصر ڪن وقتن ۾ ڪهڙي نه  
اوج تي رسيل هئا ۽ يورپ ڪهڙو نه جهنگلي قومن  
سان ڀريل هو! خبر اٿئي ته جن ڏينهن رامائڻ ۽ مهاپارت  
رچيا ويا هئا تن ڏينهن ۾ اسان جو پارت ڪهڙو نه  
شاهوڪار ۽ زبردست ملڪ هو؟ اڄ اسان جي هيئي  
حالت آهي ڇاڪاڻ ته اسان تي ڌاري حڪومت جو  
راڄ آهي اسين آزاد قوم ڪونه آهيون. پنهنجي ملڪ  
لاه ڪجهه به نتا ڪري سگهون. پر ائين ڪو سدائين  
ڪونه ٿيندو. اسان جي محنت ۽ قربانيءَ سان وري  
اسان جو پارت موٽي پنهنجو وڃايل اوج ماڻيندو. نيٺ  
اهو ڏينهن ايندو جو اسان جي لکها غريب ڀائرن جي  
بدقسمتي دور ٿيندي ۽ اسان جو هندستان به ٻين ملڪن  
وانگر سڳيو ستابو، آزاد ۽ رهڻ لائق ٿيندو.

# جهوني ۽ نئين پٿري جڳهه جا ماڻهو

پياري اندرا،

اڳئين خط ۾ مون توکي سمجهايو ته انسان ۽ مرون جي وچ ۾ تفاوت فقط سمجهه جوئي فرق آهي. جي انسان ۾ سمجهه نه هجي ها ته جانور جيڪر جيئن ڪونه ڏينس ها، پر انسان پنهنجي سمجهه ڪري سگهي جانورن کان متاعون ٿي ويو. شروعات ۾ ڪي هٿيار پنوهار ڪونه هئا. جانورن کي پٿر اڇلائڻ سان ئي پڇاڻي ڪيڏو ه. پهرين هٿيار جي انسان پنهنجي بچاء لاء ٺاهي پٿرن جا هئا. مون توکي ڪيسنگٽن ۽ جنيوا جي ميوزم ۾ اهڙا پٿرن جا هٿيار ڏيکاريا هئا.

آهستي آهستي وچ يورپ ۽ ايشيا مان برف گهر ٿيندي ويئي ۽ پوء ماڻهو به ويا ٿوندا پکڙندا. انهن ڏينهن ۾ نڪي جايون جڳهون هيون، نڪي ڪي نيون ٻارا هئا. ماڻهو غارن ۾ رهندا هئا ۽ ڦل ڦول تي گذران ڪندا هئا. تن ڏينهن نه ڪو رڌڻ جا برتن هئا نڪو ئي ڪو ماڻهن کي ڪجهه رڌڻ ايندو هو. جي

کٽي گوشت کائيندا هوندا ته به نقط باه تي سيڪي .  
 پر هي ڏس ڪهڙي نه عجب جي ڳالهه آهي جو انهن  
 جهنگلي ماڻهن کي به ڊرائنگ ۽ نقش ڪيڻ جو هنر  
 ايندو هو. انهن ڏينهن ۾ کي پٺا پيمسلون يا مس ڪونه  
 ڪونه هئي سو ڇا ڪندا هئا جو پٿر جون سنهيون سيون  
 ٺاهي انهن سان غارن ۽ وڏن پٿرن جي چچن تي ويهي  
 جانورن جون شڪليون ڪيندا هئا. تن ڏينهن جي ماڻهن  
 کي Palaeolithic men يا پٿري جڳهه جا ماڻهو ڪري  
 سڏبو آهي. ڇاڪاڻ ته هو سڀ اوزار ۽ هٿيار پٿرن مان  
 ٺاهيندا هئا. انهن کي اڃا ڌاتن جي خبر ڪانه هئي.

جيئن برف جي گم ٿيڻ سان زمين ويٺي روز بروز  
 وڌيڪ گرم ٿيندي مٿانئس وڻ ٺڻ ۽ پيلا به ويا وڌندا  
 پٿري جڳهه جي ماڻهن کان پوءِ جيڪي پيا ماڻهو  
 آيا تنکي (Neolithic) نئين پٿري جڳهه جا ماڻهو ڪري  
 سڏيندا هئا. اهي ماڻهو بيشڪ ڇالاک هيا. انهن گهڻي  
 قدر پنهنجن جو واڌارو ڪيو. انهن پيدائش جو ٿنڌو اختيار  
 ڪيو پنهنجن ٻارا سڀ انهن جي ڏينهن ۾ شروع ٿيا.  
 هاڻي انهن جو پيمت قوت سولائي سان ٿيڻ لڳو. هنن  
 کي سڄو ڏينهن پيمت قوت واسطي جانورن جي شڪار  
 لاءِ پتڪڻ جو ضرور ڪونه ٿي پيو. جيئن جيئن انهن  
 کي وقت ملندو ويو تيئن تيئن هو مغز هلائڻ به سکندا  
 ويا هو ٻارن مان ٿا ٿيا جوڙڻ لڳا. ڪپڙي اٿڻ جو  
 ڪم به سکڻ لڳا. پنهنجي رهڻ لاءِ وڻن جي پنن جون

ڪٿيائون ۽ جهوپڙيون اڏڻ لڳا. ڳانءِ مينهن ۽ ٻڪريءَ جهڙا ڪمائڻا جانور به پالڻ لڳا. تن ڏينهن ۾ ماڻهو گهڻو ڪري جهنگلي جانورن کان پٺاڻ بچائڻ لاءِ پنهنجون جهوپڙيون ڏينڊن جي ڪنارن تي ٺاهيندا هئا. تون چوندين ته انهن ڏينهن ۾ ڪتاب ڪونه هئا پوءِ ان زماني جي ماڻهن جي اسان کي هيتري قدر خبر ڪيئن پيشي. پر مون ته توکي اڳي ٻڌايو آهي ته قدرت جو وڏو ڪتاب هر دم اسان اڳيان کليو رکيو آهي. ڪيترن ماڻهن پنهنجون سڃيئون حياتيون قربان ڪري هن قدرت جي ڪتاب مان اڳئين زماني جون نشانينون ڳولهي ڪڍيون آهن. جي اڃا تائين به ڪن ميوزمن ۾ رکيون آهن. مون توکي ڪيتريون اهڙي قسم جون شيون ڏيکاريون هونديون پر توکي شايد وسري ويون هجن. هيٺ ڏيکارڻ وري جيڪر اهي ڏسڻ ته ڏاڍو سولائي سان اڳئين زماني جي تاريخ سمجهي سگهين. جنهن جي ميوزم ۾ مون توکي ڏيکاريو هو ته ڪيئن اڳيان ماڻهو اتي رهندا هئا. ڪاٺ جا ڀول اندر زمين ۾ کتل هئا انهن ڀولن جي مٿان وڏو پليٽفارم هو جنهن تي جهوپڙي اڏيل هئي اها جهوپڙي وري هڪ ننڍي ڀل جي دوران زمين سان ڳنڍيل هئي. تن ڏينهن جا ماڻهو سٺي ۽ جانورن جي وارن جا ٺهيل ڪپڙا پهريندا هئا. نئين جڳهه جي ماڻهن ايترو واڌارو ڪيو جو هو سڀ شيون ٺاهي، پتل ۽ لوهه مان ٺاهڻ لڳا. نيٺ ته مٿين

پائڻ جو نخرو به منجهن شروع ٿيڻ لڳو. اهي ماڻهو  
 تڪو هڻي کڻي چئجي ته ڏهه هزار ورهيه کن اڳي  
 رهندا هئا. پهرين ته مون توکي لکها ورهيه اڳ دنيا  
 جي تاريخ ٻڌائي. هاڻي ته پنهنجي هلندڙ زماني کي  
 ويجهو پوندا ٿا اڇون. Neolithic ماڻهن کان اسين تمام  
 گهڻي قدر ڦريل آهيون قدرت جي قاعدي مطابق آهستي  
 آهستي ويا آهيون ڦيرو کائيندا زمين جي جدا جدا ڀاڱن  
 ۾ جدا جدا نمونن جي آب هوا هڻڻ ڪري ماڻهو به  
 انهي مطابق سان ويا هڪ ٻي کان ٻي طرح جا ٿيندا  
 اهڙي طرح ويٺون جدا جدا قومون ٺهنديون. Neolithic  
 جڳ جي مان توکي هڪ خوفناڪ آفت جي ڳالهه ٿو  
 ٻڌايان ته ڪيئن نه انهن ڏينهن ۾ جل مٽي ٿي هئي.  
 بائبل ۽ سنسڪرت جي ڪتابن ۾ به ان بابت ڪجهه  
 ذڪر ٿيل آهي. مون توکي ٻڌايو ته اڳي Medi-  
 terranean سمنڊ فقط هڪ ڍنڍ هئي جنهن تي ماڻهو  
 جهوپڙيون اڏي رهندا هئا. اوچتوئي اوچتو جبرالٽر وٽ  
 يورپ ۽ آفريڪا جي وچ ۾ جا زمين هڻي سا لڙهي  
 ويئي ۽ Atlantic سمنڊ توڪيندو اچي هيلين ماٿرين  
 کي ڀريو، پاڻيءَ جي اچل اهڙي ته زبردست هئي جو  
 گهڻو انداز ماڻهن جو جهوپڙين سميت ٻڏي ويو چوڌاري  
 ميلن جا ميل فقط پاڻي ٿي ٿي ويو ۽ سڀ ماٿريون  
 ۽ ڍنڍون ڀرجي Mediterranean سمنڊ ٿي پيو. ڪي  
 ٿورا ماڻهو جي پنهنجي جان بچائي ڀڳا هوندا تن اچي

انهيءَ جبل مٿي ۽ جي ڳالهه ڪئي هوندي. اها اٿئي  
 Mediterranean سمند جي جنم جي ڪهاڻي. هاڻي  
 پئي خط ۾ مان توکي ٻڌائيندس ته ڪيئن جدا جدا  
 قومون ٺهيون.

## جدا جدا پوليون ڪيئن ٺهيو

بياري اندرا،

اهو چوڻ مشڪل آهي ته انسان ذات شروعات ۾ دنيا جي ڪهڙن ڀاڱن ۾ جنم ورتو يا دنيا جا ڪهڙا ڀاڱا پنهنجون بيٺڪون ڪري اچي وسايا. شايد ساڳئي وقت دنيا جا ڪيترا ڀاڱا انسان ذات سان وسجي ويا هجن. پر شايد ائين هجي جو اتر هندوستان ۾ جڏهن اڃا برف چائين پئي هئي تڏهن ماڻهو شايد هيٺاهن گرم ڀاڱن ۾ رهندا هوندا. شروعات ۾ ته ترقي فقط شاهي بيمابن وانگي هوندي جهڙا اڃان تائين به سائيريا ۾ ڏسبا آهن. پر آهستي انهن تي گاه جي پوک ٿي هوندي جن تي ماڻهن پنهنجو چوپايو مال اچي چاريو هوندو. جيڪي ماڻهو پنهنجو ڪو گهر گهات اڏي هڪ هنڌ بيٺڪ نه ڪندا آهن تن کي (No mads) سڏبو آهي. اڃان تائين به (gypsies) وانگي دنيا ۾ اهڙا گهڻي ماڻهو آهن جي هميشه پيا هڪ هنڌان ٻئي هنڌ رهن. شروعات ۾ گهڻو ڪري ماڻهو پنهنجون بيٺڪون ندين جي ڪنارن تي ڪيون هونديون جو اتي پوک سولائيءَ سان ڪري سگهيا هوندا سو مثال طور ڪري ٿا وٺون

تہ شروعات جون بيٺڪون سنڌو ۽ گنگاندي وغيره جي  
 ڪنارن تي ٺهيوون هونديون. هندوستان ۾ پهرين پهرين  
 قوم جنهن بابت اسان کي ڪجهه خبر آهي سا هتي  
 دڙاور (Dravidian) قوم. تنهن کان پوءِ آريه ۽ منگولين  
 آيا. اڄ تائين به ڏکڻ هندستان جا ماڻهو ڀروئين قوم  
 جوئي اولاد آهن. اهي رنگ جا ڪارا آهن ڇاڪاڻ ته  
 ڏکڻ هندستان جو Equator جي ويجهو آهي اتي رهندي  
 گهڻو وقت ٿيو اٿن. تنهن کان پوءِ اولهه ۾ ايشيا ۽  
 اڀرندي طرف يورپ ۾ هڪ نئين قوم جاگي جنهن کي  
 آريه لوڪ سڏجي ٿو. سنسڪرت ۾ آريه لفظ جي معنيٰ  
 آهي آبرودار يا وڏ گهراڻو. اهو ڏيکاري ٿو ته آرين کي  
 پنهنجي نسل جو ڪيڏو نه فخر هو! آريه لوڪ به اڄ  
 ڪلهه جي ماڻهن وانگي اوچائي نيچائيءَ جي پيداوار ۾  
 اٽڪيل هئا. ڏس ته دنيا ۾ ڇا لڳو پيو آهي. انگريز  
 سمجهي ته مون جهڙو ڪو ٻيو ڪونهي. فرينچ وري  
 سمجهي ته مان سڀ کان اوچو. اهڙيءَ طرح سڀ ڪا  
 قوم پاڻ کي ٻئي کان اتم ٻيئي سمجهي. شروعات ۾  
 آريه لوڪ ته اتر ايشيا ۽ يورپ جي سبز ميدانن ۾ ئي  
 پيا ڦرندا هئا پوءِ جيئن سندن عدد وڌيو وڌندو ۽ آب  
 هوا جي خشڪ ٿيڻ سان پوک به وڌي گهٽبي ٿيڻ  
 هنن کي دنيا جي ٻين ڀاڱن وسائڻ جو ضرور ٿيو. ڪاڏي  
 جي ڳولا ۾ هو سڄي دنيا ۾ ويا پکڙجندا. اهوئي سبب  
 آهي جو ڪيترا يورپ ميسوپوٽيميا، هندستان ۽ ايران جا

ماڻهو انهن ساڳين آرين جوڻي اولاد آهن. جيتوڻيڪ  
 ساڳين آرين جوڻي اولاد آهن. جيتوڻيڪ آريه گهڻو  
 ڪري ڪيترين جا ابا آهن ته به هاڻي ته هو هڪ ئي  
 سان ايتري قدر گڏجي مسجھي ويا آهن جو ڪنهن کي  
 به نهچ آريه ڪوڻي نٿو سگهجي. ٻي وڏي قوم هئي  
 منگولين جي. اها وري اوڀر ايشيا ۾ پکڙجي ويئي. چائنا  
 ۾، ٽيٽ، سيام ۽ برما ۾ اهيئي ماڻهو ڏسبا آهن. ۲  
 انهن جو رنگ ڦڪو، ۽ سندن منهن جا هڏا ويڪرا ۽  
 ٻاهر نڪتل ۽ اکيون هميشه ننڍيون ٿين. آفريڪا جا  
 ماڻهو وري شيڊي ٿين. اهي نڪو آرين جو نڪو  
 منگولين جو اولاد آهن. عربستان ۽ ڀليستان جا ماڻهو  
 مرڱوڻي ٻيءَ قوم جا آهن. انهن مکيه قومن مان ڦٽي  
 هيٺ ته ڪئين ننڍيون ننڍيون قومون ٿي پيون آهن. ۳  
 انهن کي فقط سندن ٻوليءَ جي وسيلي ئي سڃاڻي سگهيو  
 آهي يا شروعات ۾ ته ٻوليون به فقط ٿوريون هيون، هيٺ  
 ته هڪ هڪ ٻوليءَ مان ڪئين ٻوليون ٺهي پيون آهن  
 ته به اسين اڀياس ڪرڻ سان چئي سگهنداسين ته ڪهڙيون  
 ٻوليون ڪهڙين ٻولين جو اولاد آهن. آريه لوڪ جڏهن  
 ايشيا ۽ يورپ ۾ پکڙجي ويا تڏهن ريلواڻي، تارون يا ۴  
 ٽپال نه هئڻ ڪري هو هڪ ٻئي سان ڪو به ناتو  
 ڳنڍي ڪونه سگهيا. انهي ڪري هرڪا آريه لوڪ جي  
 ٽولي پنهنجي پنهنجي نموني ۾ آريه ٻولي ڳالهائڻ لڳي.  
 هاڻي ته اهي سڀئي ٻوليون جيتوڻيڪ ساڳيءَ هڪ ٻوليءَ

مان ٿي ڦٽي نڪتيون آهن ته به هڪ ٻئي کان گهڻي قدر  
 ڦريل آهن. سنسڪرت، لٽن، گريڪس، انگلش، فرينچ  
 جرمن ۽ اٽالين انهن سڀني ٻولين جو پاڻ ۾ سوڻڻڻاڻي ۽  
 جوڻي سڱ چئبو ڇاڪاڻ ته سڀيئي هڪ ئي آريه ٻولي ۽  
 جو اولاد آهن. اسان وٽ ته وري ڪيترين ٻوليون  
 جهڙوڪ هندي، گجراتي، بينگالي، مرهٽي ۽ اردو آهن  
 جي سڀ سنسڪرت ٻولي ۽ جو اولاد آهن. هي اصلوڪي  
 ٻولي (Chinese) چئنيز آهي. جنهن مان برمي، ٿيٽي  
 ۽ سياسي ٻوليون نڪتيون آهن. ٽين ٻولي وري (Semitic)  
 سيميٽڪ آهي جنهن مان عربي ۽ هيبرو ٻوليون نڪتيون  
 ترڪي ۽ جپاني ٻوليون مٿين ٽن مکيه ٻولين مان نڪتل  
 آهن. اهي پنهنجي ليکي آهن. ڏکڻ هندستان ۾ هيٺين  
 چئن قسمن جون ٻوليون - ٽمل، ٽيلوگو، ملايا ۽ ڪنريز  
 آهن. جي ڊرويدن ٻولي ۽ جو اولاد آهن ۽ تمام  
 جهونيون آهن.

## جدا جدا قومون کيئن ٺهيو

بيماري اندرا :

اڳئين خط ۾ مون توکي Neolithic قوم جي ماڻهن بابت ڪجهه احوال ٻڌايو جي ڏينڊن جي ڪنارن تي رهندا هئا. انهن پنهنجي سڪ سهنج لاءِ گهڻي سڌارا ۽ واڌارا ڪيا. ان پوکڻ، جانور پالڻ گهر اڏڻ، رڌڻ وغيره گهڻوئي سکيا. اڄ جيڪي جدا جدا قومون اسين ڏسون ٿا سي سڀ گهڻو ڪري چئن رنگن جا ماڻهو نظر ايندا آهن. گورا، ڪارا، ٻيلا، ڪاڪا ناسي. پر هينئر ته سڀ قومون پاڻ ۾ ايتري قدر گڏجي مستجي ويون آهن جو انهن کي چئن ورڻن اندر ورهائڻ ئي مشڪل ٿي پيو آهي. ڪيترن کي ته ڏسڻ سان هر ويرو چمي به ڪونه سگهيو ته هو ڪهڙي قوم جا آهن. سائنسدان ته مٿي جي ماپ ڪرڻ سان به قومن جو تفاوت ٻڌائي سگهندا آهن پر هاڻي تون چوندين ته جي سڀيئي جدا جدا قومن هڪئي قوم جو اولاد آهن ته پوءِ هڪ ٻئي کان هيتري قدر ڦريل ڇو آهن؟ شيدي ۽ ۴ يورپي ۽ جي وچ ۾ ڏس ته ڪيڏو نه تفاوت آهي! هڪ اچو ته ٻيو ڪارو هڪ جا وار ڊگها، هڪ ۽ ڪا

تہ ہی جا وار ننڍا گھنڊيدار ۽ ڪارا۔ چٽنا جا ماڻهو  
 تہ مرڳوڻي ٿيڻ نموني جا، پيلي رنگ جا آهن۔ انهن  
 تفاوتن لاءِ سبب آهن۔ اهو تہ مون توکي اڳ ۾ ئي  
 سمجھايو آهي تہ ڪيئن نہ خود جائزور نہ ٻاهرين قدرتي  
 حالتن پٿاندر ويا پاڻ کي هورائيندا ۽ ٺهڪيندا۔ انسان  
 بہ ائين ڪوہو۔ يورپي ۽ شيدي هيٺر جيتوڻيڪ جدا جدا

قومون آهن تہ بہ ڪنهن زماني ۾ تہ هڪ ئي قوم جو  
 اولاد هئا۔ هاڻوڪو تفاوت ٻاهرين قدرتي حالتن تي  
 ٺهڪائڻ جوئي نتيجو آهي۔ جي انسان برف جي ملڪ  
 ۾ رهيا تن پاڻ ۾ تڏ جهلڻ جي سگهہ پيدا ڪئي۔ جي  
 گرم ملڪن ۾ رهيا سي وري پاڻ کي گرمي ۽ تي  
 هيرڻ سکيا۔

ڏس ايسڪيمو ملڪ جا ماڻهو برف جا رهاڪو  
 هئڻ ڪري ڪيئن تہ تڏ جهلي سگهن ٿا۔ انهن کي جي  
 گرم ملڪ ۾ اڏجي تہ شايد نہ بہ جيي سگهن۔ هنن  
 کي برف جي ملڪ ۾ رهڻ ڪري ٻين ملڪن جي  
 ماڻهن کان جيوت ئي ڦريل ٿي ڪاٺي پوي۔ هنن جون  
 گهرجون ئي پنهنجي ملڪ جي حالت مطابق ٿيون ٿين۔  
 جنهن ڪري انهن کي هر ويرو ٻين ملڪن جي ماڻهن  
 وانگر گهڻين ڳالهين يا هنرن سکڻ جو ضرور ٿي ڪوہو  
 ٿو پوي۔ شيدي وري جيڪي خط استوا جي نزديڪ  
 ٿا رهن سي تہ وري گرمي ۽ تي هري ويا آهن۔ سج جي  
 تپش ڪري هن جو رنگ بہ صفا ڪارو ٿي ويو آهي

توکي خبر آهي ته سڄ جا سنان ڪبا آهن يا ڪليل  
 ميدانن يا سمنڊ جي ڪنارن تي رلبو آهي ته به رنگ  
 البت ڪارسو ٿي پوندو آهي. جيڪر جي ماڻهو  
 رهندائي اهڙن گرم ملڪن ۾ سي ڪيئن نه ڪارا ٿيندا.  
 هندستان جا غريب هاري ناري جي سڄو ڏينهن سڄ  
 جي نپش هيٺ ٻنن ۾ ڪم ڪن ٿا ۽ جن کي بدن  
 ڍڪڻ لاءِ به پورو ڪپڙو ڪونهي سي ڪارا نه ٿيندا  
 ته ٻيو ڇا ٿيندا؟ رنگ جو تفاوت فقط آبهوا جو اثر  
 اٿي. انهي ۾ ڪا سونهن ۽ وڏائيءَ جي ڳالهه ٿي  
 ڪانهي. اچي ماڻهوءَ کي جي گهڻو وقت اس ۾ ڇڏيو  
 ته ڪارو ٿي پوندو. جيڪي شاهوڪار ڍڪيا ڍوڍيا  
 اندر پکن هيٺان ويٺا هوندا تن تي سپاڙڪ سڄ جو اثر  
 گهٽ ٿيندو پوءِ پل ته ڪڙي گرم ملڪن ۾ رهن. توکي  
 خبر آهي ته اسين ڪشميري آهيون. ۲۰۰ ورهيه کن  
 اڳي ته اسان جا ابا ڏاڏا رهندائي ڪشمير ۾ هئا. ڪشمير  
 جا ماڻهو غريب توڙي شاهوڪار تون ڏسندين ته اچي  
 رنگ جا هوندا. پر اهي ساڳيا ڪشميري جڏهن هيٺ  
 لهي هندستان جي ٻين گرم ڀاڱن ۾ رهندا آهن. تڏهن  
 سندن رنگ به ڪن سالن کان پوءِ ڦيرو کائيندو آهي.  
 اسان جا ڪيترا ڪشميري تو ڏٺا آهن. جي ڪي اچا  
 ته ڪي سانورا آهن. جيڪي گرم ملڪن ۾ گهڻو وقت  
 ٿا رهن سي وڃن سانورا ٿيندا ۽ انهن جو اولاد به وڃي  
 ائين جهڪو ٿيندو، تان جو ڪيترا ڪشميري ته هيٺ

صفا ڪارا پيا نظر اچن. پر جيڪي تمام شاعوڪار  
 هئڻ سبب پاڻ کي اس ۽ گرمي ۽ کان بچائي ٿا سگهن  
 سي ته گرم ملڪن ۾ به اچا رهي ٿا سگهن. پر پاڻ  
 ڪم نه ڪري ٻين جي پورهئي تي جيئي اچو رهجي  
 تنهن ۾ فخر جي ڪهڙي ڳالهه آهي؟ اتر هندوستان جا  
 ماڻهو جهڙوڪ ڪشميري ۽ پنجابي گهڻو ڪري اچا  
 نظر ايندا. پر ڏکڻ هندوستان جو پوءِ ڇڪر جي ڏيجهو  
 آهي اتي جا ماڻهو ڪارا آهن جهڙوڪ مدراسي ۽ سيلوني  
 سو رنگن جو تفاوت گهڻو ڪري ملڪ جي آبهوا تي  
 ئي ٿو مدار رکي، پر هندوستان ۾ انهيءَ لاءِ ٻيو به  
 ڪجهه سبب آهي. پراچين زماني ۾ ڪن ٻين قومن اچي  
 بينڪون ڪيون جي رنگ جا نرالا هئا. جيتوڻيڪ جدا  
 جدا قومن هڪ ٻئي کان پاڻ کي پري رکڻ جي ڪوشش  
 به ڪئي هوندي ته به ائين ئي ڪين سگهيو هوندو.  
 قومن جو پاڻ ۾ گڏجي وڃڻ جي ڪري ئي اڄ ڪنهن  
 به هندستان جي ماڻهو لاءِ چئي ڪونه سگهيو ته هو  
 ڪهڙيءَ خاص قوم جو آهي.

## ٻولين جو پاڻ ۾ لاڳاپو

پياري اندرا،

٢  
٧  
٤  
مون توکي اڳئين خط ۾ ٻڌايو ته ڪيئن آريه لوڪ  
ڪيترن ملڪن ۾ پکڙجي ويا ۽ ڪيئن سندن ٻولي به  
ديسان ديس ورتي ويئي. پر آبهوا ۽ قدرتي حالتن جي  
ڦير گهير ڪري هرڪا آرين جي ٽولي هڪ ٻي کان  
ڦريل نموني جي ٿيندي ويئي. هرڪا ٻولي پنهنجي گهرجن  
مطابق ويئي پنهنجي پنهنجي نموني ريتون رسمون ٺاهيندي  
انهن ڏينهن ۾ مسافري ڪرڻ ڪا سولي گالهه ڪانه  
هئي تنهن ڪري جيڪي ٽوليون جتي ويون سي تنهي  
ٻي رهيون. نڪو هڪ ٻئي سان گڏجي سگهنديون هيون  
نڪوئي ڪو هڪ ٻئي جو پتوئي پوندو هون. اهڙيءَ  
طرح صدين گذرندي سڀڪا آڪهه ويئي پنهنجي نموني  
ٿيندي. تنهن ڪري سڀاويڪ اهو سڀني کان وسري ويو  
ته ڪو سڀيئي آريه اصل ۾ هڪ ئي ڪٽنب جو اولاد  
آهن. سندن ٻولي به گهڻين ٻولين ۾ ورهائجڻ، واپرح  
لڳي. هيئنر جيتوڻيڪ هرڪا ٻولي پنهنجي نموني جي  
آهي ته به اڀياس ڪرڻ سان ڪيترا مشابيهت رکندڙ  
اڪر منجهن ٺهندا. انهي مان ئي ثابت آهن ته هي

سڀيئي جدا جدا ٻوليون هڪئي ساڳي ٻوليءَ  
 جو اولاد آهن ڏس هي ٻه عام ڇالو اکر کڻي ٿا  
 ڄاڻيون. (Father & Mother) سنسڪرت ۽ هنديءَ  
 ۾ انهن کي ماما ۽ پپا چئبو آهي لئتن ۾  
 ”Pater & Mater“، گريڪ ۾ ”Pater & Mater“  
 جرمني ۾ ”Vater & Mutter“ فرينچ ۾ ”Pere &  
 Mere“. ڏس سڀني اکرن جي هڪ ٻئي سان ڪيتري  
 نه مشابهت آهي ائين ٻيو لڳي ڄڻ ته پاڻ ۾ سڙ ٺاهڻيءَ  
 جو سڱ اٿن. ٻولين جو اڀياس ڏاڍو وندرائيندڙ ٿيندو  
 آهي. منجهانئس ڪيتريون ئي ڳالهائون سکي سگهجن  
 ٿيون. جي ٻه، چار ٻوليون سکليون هجن ته پوءِ باقي  
 ٻيون سڀ ٻوليون سکڻ سوليون آهن. اسين سڀ جي  
 هيٺ هڪ ٻي لاءِ ڌاريا ٿي پيا آهيون سي ڪنهن  
 وقت مڙيوئي هڪئي قوم جو اولاد هئاسين. اسان کان  
 هيٺر اهو آهيون پائپي جو سڱ وسري ويو آهي.  
 سڀڪو هڪ ٻي کان پاڻ کي جدا ٻيو سمجهي سڀني  
 قومن جي وچ ۾ رڳو اوچائي نيچائيءَ جي چڪ تان  
 هلي رهي آهي. اجايو هٿ سڀني کي ويڙهي ويو آهي.  
 ڪير ڪنهن کي پاڻ جهڙو ڪري ڪونه ٿو سمجهي.  
 حقيقت ۾ ته ڪوبه انسان گڻ يا اوگڻ کان آڄو  
 ڪونهي. ڪن ۾ ڪهڙا گڻ ته ڪن ۾ ڪهڙا گڻ.  
 هر ڪنهن قوم ۾ به ڪي خاصيتون ته ڪي گهٽتايون  
 ضرور ٿينديون. اسان کي سڀ ڪنهن گڻ جو گرهڻ

۴ اوگن جو نيڪال ڪرڻ گهرجي. البت اسان جو خاص واسطو ته پنهنجي ئي ملڪ هندستان سان ٿيڻ گهرجي. اڄ ڏس اسان جي وطن ڀارت جي ماڻهن جي ڪهڙي نه ڏوڪوئيندڙ حالت آهي! اسان جا ڪيئن پائڻ بڪيا ۽ دڪي آهن، جن لاءِ ته جيئن ۾ ڪوبه مسزو ڪونهي. اسان جي اڳيان هينئر ته اهوئي مقصد هئڻ گهرجي ته انهن جي بڪ ڪيئن دور ڪريون؟ اسان کي ڪپي ته جيڪي جيڪي نمونا ۽ رسمون اسان جي ملڪ لاءِ ڪارگر ۽ فائديمند هجن، تن جي رکيا ڪريون، باقي ٻين سڀني نقصانڪار طريقن ۽ رسمن کي تهڙي ڪيون. ٻين ملڪن جي گڻ جهڻن ۾ ڪو به اهڙو ڪونهي. جيتوڻيڪ اسان کي اها ڳالهه ڏيان ۾ رکڻ ڪپي ته اسين هندستاني آهيون اسان کي هندستان ۾ ئي رهڻو آهي، ۽ اسان کي ئي ان کي نئين سر اڏڻو آهي. پر ته به ساڳئي وقت اسان کي اهو نه وسارڻ ڪپي ته سڀ دنيا جون قومون ”انساني سنگ“ سان هڪ ٻئي سان ڳنڍيل آهن. ڪهڙي نه سٺي ڳالهه ٿئي جو سڀ دنيا جون قومون سڪي ۽ صلاح سان گذارين! اسانجو هينئر اهوئي ادم هئڻ گهرجي ته ڪيئن دنيا ۾ سڪ سانمت ۽ راضو پيدا ڪجي.

## سپيٽا ڇا ڪي ٿو چئجي

پياري اندرا،

هن خط ۾ مان توکي پراچين سمهي جي سپيٽا (Civilisation) بابت ڪجهه، هدايتنڊس. پر پهرين اسان کي سمجهڻ کپي ته ”سڌارو“ يا ”سڌريل“ ڇا ڪي ٿو ڪوٺجي؟ ڊڪشنريءَ ۾ ”سڌارڻ“ لفظ جي معنيٰ آهي ”بهتر ڪرڻ.“ سڌارو گهڻو ڪري انسان، سماج يا قوم جوئي ٿي سگهيو. انسان پنهنجي ان سڌريل حالت ۾ مروءَ سامان آهي. اهڙي انسان کي جهنگلي سڏڻ ٿي واجب آهي. انسان جيئن پاڻ مان پسون پڻي جو انگ ٽڙي ڪيندو وڃي تيئن هو وڌيڪ سڌرندو وڃي. جيڪي پسون پڻي يا جهنگلپڻي جي ابتڙ آهي تنهن کي ئي ”سڌارو“ چئجي ٿو؛ يعني ته جيڪو سپاه پسون پڻي سان مشابهت رکي سو ”ان سڌريل“ ۽ جيڪو پسون پڻي جي ابتڙ تنهن کي ”سڌريل“ چئي سگهجي ٿو. پر اڄ ڪالھ، ته سمجهي نٿو سگهجي ته ڪهڙيءَ سماج کي سڌريل ۽ ڪهڙيءَ کي ان سڌريل چوڻ کپي. يورپ جا ماڻهو ايشيا جي ماڻهن کي ان سڌريل ۽ پاڻ کي ڏاڍو سڌريل سمجهن ٿا.

شايد هو ايشيا ۽ آفريڪا جي ماڻهن کان ڪپڙا گهڻا  
 ٿا پائين تڏهن ٿا پاڻ کي وڌيڪ سڌريل سمجهن. پر  
 ڪپڙا گهڻا يا ٿورا پائڻ سو ته ملڪ جي آبهوا تي ئي  
 ٿو مدار رکي. گرم ملڪن ۾ گهڻا ڪپڙا ڪيئن پائي  
 سگهبا؟ ڪين جنهن ماڻهوءَ کي هٿيارن جي طاقت  
 هوندي سو بنا هٿيارن واري ماڻهوءَ کان وڌيڪ سڌريل  
 هجي يا نه، پر جي بنا هٿيارن وارو ڪيس اڻ سڌريل  
 ڪوئي ته يڪدم سندس هٿيارن جو شڪار ٿئي! توکي  
 خبر آهي ته رڳو ٿورا سال اڳي دنيا ۾ مهاڀاري لڙائي  
 لڳي. گهڻو ڪري سڀني ملڪن بهرو ورتو. هر هڪ  
 ملڪ جي اهائي آس هئي جيترو ئي سگهبي اوترو دشمن  
 تر جا گهڻا ماڻهو قتل ڪجن. انگريز جرمن کي  
 مارڻ جي ڪوشش ڪن ته، جرمن وري انگريز کي ناس  
 ڪرڻ جا سعي ڪن. لکها ماڻهو انهيءَ لڙائي ۾ مئا ۽  
 هزارين جڏا ٿي ڪر جي پيا. ڪن جون ٽنگون ڇت ته،  
 ڪن جون اکيون ڇت. مون توکي اهڙا جنگ جا  
 ڦٽيل ۽ پنڌلا ٿيل ماڻهو گهڻيئي فرانس ۽ ٻين ملڪن  
 ۾ ڏيکاريا پئرس جي (Under-ground) زير زمين ريلوي  
 ۾ جنهن کي (Metro) سڏجي ٿو اتي اهڙن ماڻهن لاءِ  
 خاص جڳههون ٺهيون آهن. تون سمجهين ٿي ته، اهڙا  
 انسان جيڪي هڪ ٻئي کي ناس ڪن تن کي ”سڌريل“  
 ڪوٺڻ ڪي؟ جي رستي نهي ٿي، ڇڏا دويدو وڙهن ته.  
 پوائيس وارو يڪدم اچي ڪين روڪيندو. جي ائين رستي

تي هڪ ٻئي کي ناس ڪرڻ جي ڪوشش ۾ آهن تن  
 کي وري سڌريل ڪيئن چئي سگهيو؟ جي ٻن ڇٽن جي  
 وڙهڻ کي ”اڻ سڌريل“ چئجي ته ٻن قومن جي وڙهڻ  
 کي وري ”سڌريل“ چيو ڪوئن ڪپي؟ پر جي اسين  
 انهيءَ من ورتيءَ سان ڏسنداسين ته اسان جي نظر ۾ سڀ  
 ملڪ، انگلنڊ، فرانس، جرمني، آمريڪا ۽ اٽلي اڻ سڌريل  
 ڏسڻ ۾ ايندا. هاڻي تون چوندين ته انهن ملڪن ۾ ته  
 گهڻيئي سٺيون ڳالهائون ۽ سڌريل ماڻهون آهن. بيمشڪ  
 ائين آهي، ۽ اهوئي سبب آهي جو ”سڌريل“ يا  
 ”سڌاري“ اڪر جي معنيٰ سمجهڻ ڏکي پيئي لڳي.  
 عالیشان عمارتون، سهڻيون مورتون ۽ سٺا ڪتاب، اهي  
 بيمشڪ سڌريل سماج جون ئي نشانيون چمبيون. پر  
 انهن سڀني ڳالهين کان وڌيڪ سڌريل سماج جي سٺي  
 ۾ سٺي ثابتي اهي انسان ٿي سگهن ٿا، جي ٻين جي ڀلي  
 لاءِ هر دم جان جو ڪي ۾ وجهڻ لاءِ تيار آهن. اڪيلي  
 ڪم ڪرڻ کان گڏجي ڪم ڪرڻ بهتر آهي، پر  
 ڪم سٺي ۾ سٺو به اهو آهي، جو عام جي ڀلي لاءِ آهي.



کي پيچي لڪڻو ٻوندو آهي. گهڻي پيرا نه بگهڙن ۽ ماڻهن جي چڪري اچي لڳندي آهي. ماڻهو برف تي ٽرڪنڊڙ گاڏين ۾ چڙهي پوءِ وڙهندا آهن. پهرين سڌارو جيو انسان ذات پنهنجي لاءِ ڪيو سو اهو جو گڏجي پنهنجون جماعتون ٺاهيون ۽ پاڻ ۾ گڏجي رلي ملي ڪم ڪرڻ سکيا. گڏجي ڪم ڪرڻ تنهن کي ٻڌي يا (Co.operation) چئبو آهي. جماعت ۾ ڪم ڪرڻ ڪري سڀاويڪ هر ڪنهن ماڻهوءَ کي پهرين پنهنجي جماعت جو ۽ پوءِ پنهنجو خيال ڪرڻو ٻوندو. جماعت جي ڪنهن خوف خطري هيٺ اچي وڃي نه، ماڻهو جو فرض آهي ته پاڻ وساري پهرين پنهنجي جماعت کي بچائڻ جي ڪوشش ڪري، جي ڪوبه ماڻهو جماعت لاءِ ڪم نه ڪري ته انهي کي ٽڪي ٻاهر ڪڍڻ کپي. هاڻي ڏس جي ماڻهو پاڻ ۾ گڏجي ڪم ڪندا ته ضرور ڪونه ڪو خاص ڪم ڪرڻ جو رستو ڳولهي ڪيندا. ڪنهن نه ڪنهن خاص ذميو ۽ قاعدي پٺاندر ڪم کي چالو ڪندا. جي هرڪو جماعت جو ڀاتي پنهنجي مرضيءَ موجب جيڪي وٽيس سو ڪري نه، جهڪر جلدي جماعت جو خاتمو ٿي وڃي، تنهن ڪري جماعت مان هڪڙي ڇڻي کي اڳواڻ بڻائڻ جي ريت ڳولي ڪڍيائون. خود جانورن ۾ به اها اڳواڻي جي رسم آهي. جماعت ۾ جيڪو سڀني کان طاقت وارو هوندو هو تنهن کي پنهنجو اڳواڻ چونڊيندا هئا ته هو کين

هر ڪنهن آفت کان بچائيندو اچي. پر جي ڪنهن  
 مهل جماعت جا ماڻهو اچي پاڻ ۾ وڙهن ته پوءِ  
 ته جماعت يڪدم ڇڙوڇڙ ٿي پوندي ۽ سندس  
 زور ٿئي پوندو. تنهن ڪري اڳواڻ جو اهو فرض هوندو  
 هو ته جماعت جي ماڻهن کي هڪ ٻئي ۾ وڙهڻ  
 کان روڪيندو اچي. پر هڪڙيءَ جماعت کي ٻيءَ  
 ڌاريءَ جماعت سان وڙهڻ روا هو. ڇاڪاڻ ته پاڻ  
 کان وري به ڌاريءَ جماعت سان وڙهڻ جي  
 ريت البت سڌريل ٿي چئبي حقيقت سان پهريون  
 جماعتون ته فقط وڏن ڪٽمبن کي ئي چوندا هئا. سڄيءَ  
 جماعت جي ماڻهن جو هڪ ٻئي سان سنگ يا ماڻهي  
 هوندي هئي. پر پوءِ نيم ته ڪٽمب ايتري قدر وڌي  
 ويا جو ڪٽمبن مان ڦري وڏيون جماعتون ٺهي پيون.  
 شروعات ۾ ڪٽمبن ٺهڻ کان اڳ اڪيلي سر انسان  
 لاءِ گذر ڪرڻ ڪهڙي نه مصيبت جي گالهه هوندي!  
 ڪپڙا، سڄو وقت پنهنجي بچاءَ ۽ پالنا لاءِ وڙهڻ ۽  
 رڻو پوندو هوس، يا ته شڪار يا ته ڦل ڦول تي ئي  
 گذران ڪندو هوندو. سڄو وقت پنهنجي بچاءَ جي آڏي  
 ۾ ئي گذاريندو هوندو. خود قدرت به سندس لاءِ دشمن  
 مثل پيمڻي لڳندي هوندي! برف جو ڪرڻ يا ڌرتيءَ  
 جو ڌڻ، تنهن کي به قدرت جو ڪرپ يا دشمني  
 سمجهندو هوندو. ويچارو انسان! سمجهه بنا رڳو پ  
 ۾ ئي پيو وياڪل ٿيندو هوندو. جي ڳڙن جو وسڪارو

هوندو ته سمجهو هوندائين ته بادل ڏمر يا آهن، سو انهن  
 کي راضي ڪرڻ جي ڪوشش ڪئي هوندائين. سمجهيو  
 هوندائين. ته بادلن کي به سندس وانگي بڪ جائئي  
 چڪو پيا هوندا جنهن ڪري ڏمر يا آهن، سو ڪونه ڪو  
 جانور هل چاڙهي سندس اڳيان پيٽا رکي ايندو هو ته  
 من ڏو ڪري سائت هر اچي. پلا مغز هلائيندوئي ڪونه  
 هو جو قدرت جا نيم ۽ قائد سمجهي هيٺ ڏس اسان  
 کي اهڙا ڊپ ڪهڙا نه، واهيات پيا لڳن! اسان کي  
 خبر آهي ته مينهن ڪيئن ٿو پوي. مينهن جي وسڻ ۽  
 بند ٿيڻ سان جانورن هل چاڙهن جو ڪهڙو لاڳاپو!  
 پر خبر اڻيئي اڇڪلهه جي سڌريل دنيا هر به اڃا ڪتي  
 اهڙيون واهيات رسمون چالو آهن؛ اڃان دنيا هر اهڙن  
 ان ڄاڻ ۽ بي سمجهه انسانن کان خالي ڪونه ٿي آهي.



چئبي! پر انسان ڊپ وچان ڪجهه به ڪرڻ لاء تيار  
 نٿي ٿو. مان پٺيان ٿو ته ڌرم انسان جي ڊپ مان ئي  
 پيدا ٿيو آهي.

سو ڪابه ڳالهه، جا ڊپ جو نتيجو هجي، سا ته  
 ضرور نقصانڪار ئي چئبي. پر اسان کي خبر آهي ته  
 ڌرم اسان ۾ ڪيترا سٺا سنسڪار ۽ سهڻا خيال به وجهي  
 ٿو تون جڏهن وڏي ٿيندين ۽ تڏهن سوچه، هوجه، پونءِ  
 ته ڪيئن نه ڌرم جي نالي تي، چڱيون ٿوڙي خراب  
 ڳالهيون دنيا ۾ هلن ٿيون. پر ايتري ته پڪ آهي ته  
 ڌرم جي جنم جو ڪارڻ اهو ڊپ ئي آهي. خير. هونءِ  
 ڌرم ڪري ڪهڙو به چڱو هجي پر ايتري ته اسان  
 کي به خبر آهي ته اڄ ڏينهن تائين به اهو ڌرم ئي آهي  
 جنهن جي نالي تي هيترا جهيڙا جهٽا ۽ موت ٿين ٿا.  
 ڪيترا ماڻهو ته اڄ ڏينهن تائين به فقط ڊپ وچان ئي  
 ڌرم جي اوت وٺندا آهن. هو سدائين خيالي ديون ۽  
 ديوتائن کي راضي ڪرڻ لاءِ پيار ڳو مندرن ۽ ٽڪائن  
 ۾ پيئڻون رکندا ۽ پليون چاڙهيوندا آهن.

## پورهشي جي ورڇ

پياري اندرا،

اڳئين زماني جا ماڻهو سسٽن وانگر وقت جو زيان  
ڪڏهن به ڪونه ڪري سگهندا هوندا. هنن کي نه  
پيٽ پالڻ لاءِ سدائين پيا ڪشالا ڪيڏا هوندا هوندا.  
تن ڏينهن ۾ ائين ڪونه هو جو ماڻهو پنهنجو قوت  
گذران خوب ڪنو ڪري ۽ پوءِ ڏينهن جا ڏينهن پيو  
عيش آرام ۾ گذاري. جڏهن جماعتون ڏهيوون هونديون  
تڏهن ڪي قدر سولائي ٿي هونديون. ڇاڪاڻ ته يڪي سر  
ٿي سگهن سي به جماعت جي مدد سان ڪري  
سگهجن ٿا: انهن ڏينهن ۾ پيو قدم جو ماڻهن کنيون  
سو هو پوک ۽ کيتي جو ڪم، انهي کان پوءِ ماڻهن  
کي قوت گذران ڪرڻ ڪجهه قدر سولو ٿيو هوندو،  
ماڻهن کي سڄو ڏينهن شڪار جي ڳولا ۾ رلڻ جو  
ضرور ڪونه ٿيو هوندو. مردن پنهنجي لاءِ کيتي جو  
ڪم چونديو ۽ زالن وري چوپايي مال چارڻ، ڏهن ۽  
پيو گهر ۽ ٻارن جو ڪم پاڻ تي کنيون. اهڙيءَ طرح  
ڪم جي ورڇ شروع ٿي. اڄ ته دنيا ۾ ڏينهن ٿي ته  
ڪئين قسمن جا ڏندا ۽ ڪم نڪري پيا آهن، سڀڪو

پنهنجي نموني جو خاص ڪم ٻيو ڪري. ڪو انجنير  
 ته ڪو ڊاڪٽر ڪو واپو ته ڪو لوهار، ڪو مزدور  
 ته ڪو موچي ته ڪو درزي، سڀڪو ماڻهو پنهنجي  
 پنهنجي ڌنڌي ۾ ئي ڄاڻو آهي، انهي کي چئبو آهي  
 پورهئي جي ورڇ يا ورهپ. جي ڪو ماڻهو هڪ ئي  
 ڪم کي لڳندو ته سڀاويڪ اهو وڌيڪ سٺو ڪري  
 سگهندو. جي گهڻن ڪمن ۾ خيال ڊوڙائيندو ته سڀاويڪ  
 ڪنهن به ڪم ۾ هوشيار ڪونه ٿي سگهندو. انهي  
 ڪري ته اڄ دنيا جا ڪم ڪارون ورهائجي ويا آهن  
 اسان ڏٺو ته پهرين سڌاري ڏانهن قدم جو انسان ذات  
 ڪنيون سو هو جماعتون ٺاهين. هاڻي ٻيو ائيني هجي  
 پورهئي جي ورهپ جو طريقو.

## ڀوڪ ۽ ان جا نتيجا

بياري اندرا،

اڳئين خط ۾ مون توکي ٻڌايو ته پورهئي جسي  
ورھپ ڪيئن شروع ٿي. پھرين پھرين ڪم جي ورھپ  
مردن ۽ زالن جي وچھڻي ٿي ھوندي. مرد شڪار جو  
ڪم ته زالون گھر ٻار ۽ چوپائي مال جو ڪم ڪرڻ  
لڳيون ھونديون. پر جڏھن ڀوڪ ۽ ڪيتي ۽ جو ڏندو  
شروع ٿيو تڏھن مردن جي وچھڻي به پورهئي جي وريچ  
جو طريقو چالو ٿيو. ڪي شڪار جي ڏنڌي ڪي  
لڳا، ته ڪي وري ڀوڪ ۽ ڪيتي ۽ ڪي. ٻيا به ڪيترائي  
ڏنڌا ڌاريون نڪرڻ لڳا جن ۾ ماڻھو ويا پاڻ ڪي ماھر  
۽ ھوشيار ڪندا. ڪيتي ۽ جي ڏنڌي جو ٻيو ھڪ سٺو  
نتيجو ھي ۽ نڪتو جو ماڻھو ڳوٺ ٻڌي ھڪ ھنڌ ٺڪاڻو  
ڪري ويٺا. نه ته ماڻھو رولن وانگي ٻيا ڀيت قوت لاءِ  
پتڪندا ھئا. پر ھڪ ھنڌ ٿاڻو ڪري وھڻ جو ضرور  
به ڪونه ٿي ٻين. فقط ڀيت قوت لاءِ شڪار ۽ ڦل ڦول  
کڻندو ھون سو ته ڪتان به ھٿ ڪري سگھندا ھئا.  
ٻيو ته چوپائي مال چارڻ جي خيال کان به گھڻو رلڻو  
پوندو ھون، جتي ساوڪ نظر ايندي ھنن اتي ڪاھي

ويندا هئا پر جڏهن ڪيتي ڪرڻ شروع ڪيائون تڏهن هڪ ئي هنڌ رهڻ جو ضرور سمجهائون، انهي نموني ويا گهٽ ٻڌبا، هاڻي ماڻهن جي جيوت به جان ٿان سکي ۽ سولي گذرڻ لڳي، پر سڀ کان عجيب ڳالهه جا ٿي سا هي ۽ ته انسان ذات ۾ هاڻي ميٽڙ ۽ ڪٺي ڪرڻ جي پوڄهه، جاگي، جيسين رلندا پنندا هئا تيسين ته ڪو به آئينده جو سمر پنهنجي لاءِ ڪنو ڪونه ڪري سگهندا هئا، پنهنجو پيٽ قوت روز بروز گولھڻو پوندو هون، پر جڏهن ڪيتي ۽ جو ڪم شروع ٿيو تڏهن ته، پنهن مان ايترو ان پيدا ٿيڻ لڳو جو هنن کي آئينده لاءِ به بچائي رکڻو پيو، هو فقط ايترو ان ڪونه پوکيندا هئا جو سندن پيٽ قوت لاءِ ڪافي هجي، هو گهڻي محنت ڪري گهڻو ان پيدا ڪرڻ لڳا، اهڙي طرح انسان ۾ ميٽڙ جو لڄڻ پيدا ٿيو، هيئر ته توکي خبر آهي ته ماڻهو پيسا بئنڪن ۾ رکندا آهن پوءِ جڏهن جڏهن گهرج پوين تڏهن بئنڪ مان چيڪ مٽائي وڃي پيسا ڪيائي اچن، هاڻي خيال ڪر ته هي سڀ ڌن ڪنو ڪيئن ٿو ٿئي؟ هي ڪنو ٿيل ڌن شاهوڪارن جي بچت آهي، يعني هنن جي گهرج کان مٿي آهي، پر ڏس هي ۽ بي انصافي، هڪڙا ڌن ميٽڙن ۽ ٻيا بڪ وگهي مرن! مان توکي سمجهائيندس ته ماڻهو شاهوڪار ڪيئن ٿا ٿين، نه ته ڪو هو وڌيڪ پورهيو ٿا ڪن. پورهيو ڪندڙ ته پاڻ بڪ پيا مرن، سچ پچ ته گهن

هڪڙا ته، موجون ماڻين پيا، ڏس هي ڪهڙو نه بي انصافي ۽  
 جو خيال آهي ته، انهي بي انصافي ۽ اڻ پوري ورهپ جي  
 ڪري ڏي دنيا ۾ غريبي وڌي آهي، هيئنر اها ڳالهه،  
 سمجهڻ تنهنجي لاءِ البت ڏکي آهي، پر فڪر نه آهي،  
 ٿوري گهڻي ڏينهن تون پائيهي ڇڏي ۽ طرح محسوس  
 ڪري سگهندين ۽ هيئنر فقط تون اها ڳالهه ڏيان ۾ رکڻ  
 ته، گهرج کان وڌيڪ ان جي پيدائش ٿيڻ ڪري ٿي  
 ڪئي ڪرڻ جي ريت چالو ٿي، انهن ڏينهن ۾ ڪي  
 بمڪون ڪو نه هون جو پيسو ڪنو ڪري سگهجي  
 شاهوڪار اهو ليڪچر ۾ ايندو هو جنهن وٽ ان جون  
 گنديون ۽ چوپايو مال جام هوندو هو.

## مکي ۽ جو زور وٺو

پياري اندرا،

اميد ته توکي منهنجا خط اڻ وٺندڙ ڪونه لڳندا هوندا. توکي ياد هوندو ته اڳئين خط ۾ مون توکي سمجهايو ته اڳين ڏينهن ۾ هرڪا شيءِ سڄي جماعت جي ملڪيت ليکڃڻ ۾ ايندي هئي ۽ ڪنهن به خاص انسان جو ان تي ڪو خاص حق ڪونه هوندو هو. خود جماعت جو وڏيرو به پنهنجو خاص حق ڪونه چمائي سگهندو هو. هو به جماعت جي ٻين ماڻهن وانگي فقط حصيدار هوندو هو. پر ڇاڪاڻ ته هو جماعت جو مکي هو تنهن ڪري سڀاويڪ مالي سرشتي جو انتظام سندس هٿ هيٺ رهندو. آهستي آهستي جيئن اهو طاقت وارو ٿيندو ويو تيئن سڀني جي ملڪيت جا سندس هٿ هيٺ رهندي هئي تنهن جو پاڻ کسي مالڪ سمجهڻ لڳو. کيس اهو وسرڻ لڳو ته ملڪيت عام جي آهي ۽ کيس فقط سنڀالڻ لاءِ ملي آهي. کيس جو مهنداريءَ جو عهدو مليو سو سمجهڻ لڳو ته مان ئي آهيان. ملڪيت تي حق ئي منهنجو ٿيڻ کپي. هو خود مطلب تي پيو ۽ منجهس پيائيءَ جو انگ پيدا ٿيڻ لڳو. هاڻي

تہ دس تہ دنیا ۾ کيئن نہ فقط ”منهنجي“ ”منهنجي“  
 لڳي پيئي آهي. شروعات ۾ سڀ کا گالھ عام جي  
 پلي لاه شروع ٿي پر پوءِ سڀ کنهن کي پنهنجي  
 اچي لڳي آهي. جماعت جو اڳواڻ جڏهن مرنڊو هو  
 تڏهن سڄي جماعت پاڻ ۾ صلاح مصلحت ڪري پيو  
 اڳواڻ ان جاء تي ٿاڻيندي هئي. پر گهڻو ڪري اڳئين  
 اڳواڻ جي آڪهه مان ئي کنهن نہ کنهن کي چونڊيندا  
 هئا، ڇاڪاڻ جو سمجهندا هئا تہ هو اڳئين اڳواڻ  
 جو ويجهو مائٽ هئڻ ڪري انتظام جي ڪم مان ڇڻي  
 پر واقف ۽ آزمودگار هوندو. اهڙي ريت ساڳيءَ آڪهه  
 مان چونڊڻ جو رواج پيو ۽ ورثي جو حق جاري ٿيو.  
 سپاويڪ مهندار پنهنجي ئي پٽ يا ڀاءُ کي سڀ گالهيون  
 سيڪاريندو هو تہ سندس موت کان پوءِ اهوئي وارث  
 ٿئي. نيٺ تہ اهو رواج ٿي ويو تہ سڻ مهل اڳواڻ  
 جنهن کي چونڊيندو هو تنهن کي ئي سندس عهدو ملندو  
 هو. شروعات ۾ جماعت جي عام ماڻهن کي اهو آپيشاهيءَ  
 جو سرشتو نہ بہ پسند آيو هجي، پر لاچار سڀ هري  
 ويا ۽ پاڻکي اڳواڻ جاڻي غلام سمجهڻ لڳا. ملڪيت  
 جا شروعات ۾ عام جي ليڪڻ ۾ ايندي هئي سا هيٺ  
 فقط خاص آڪهه جي هٿ هيٺ اچي ويئي، ۽ دنيا ۾  
 ٻيائيءَ جو انگ زور پوڻ لڳو. نتيجو اهو نڪتو جو  
 دنيا ۾ کي غريب تہ کي شاهوڪار ٿي پيا. ملڪيت  
 عام جي هٿ مان نڪري وڃي ڪن خاص ماڻهن جي

هت ۾ قابو ٿي جنهن جي زور تي شاهوڪار غريبن  
 کي دٻائڻ ۽ هيسائڻ لڳا. اڳي جماعت جا سڀ ماڻهو  
 جماعت جي ئي پلي لاءِ ڪم ڪندا هئا ۽ حصو به،  
 سڀني کي هڪ جيترو ملندو هو، پر اڳواڻ جي زور  
 پوڻ سان سڄو قصو ڊانوان ڊول ٿي پيو دنيا ۾ غريبي  
 ۽ بي انصافي وڌڻ لڳي.

# مکي ڪيشن ٿيو

پياري اندرا

مان سمجهان ٿو ته هيٺر منهنجا خط وچن ٿا البت  
ڏکيا ۽ منجهيل ٿيندا. پر ڇا ڪجي خود حياتي ئي  
ڏينهون پوءِ ڏکي ۽ منجهي ٿيندي ٿي وڃي. اڳين ڏينهن  
۾ ته حياتي سادي سودي هوندي هئي، پر هاڻي اسين  
انهن وقتن تي آيا آهيون جڏهن حياتي ۽ ڏکيو ۽ منجهيل  
ڦيرو کاتو آهي. اسين جيڪڏهن ڌيان ڏيئي ڇڏي  
ڏسناسين ته حياتي ۽ ڪيشن ڦيرو کاتو آهي ته اسانکي  
اڇوڪي ۽ دنيا ۾ جو پيو وڃي واپري تنهن جي به  
اسانکي پوري ۽ ريت پروڙ ڪين پوندي. اسين به بي سمجهه  
ٻارن وانگي اونداهي پيلي ۾ پاڻ وڃائي وهنداسين. اهو  
ٿي سبب آهي جو مان توکي هٿ تي موٽائي اصل  
پيلي جي منهن ڏانهن پيو وٺي وڃان انهي لاءِ ته تون  
پاڻهي ان منجهان پنهنجي لنگهڻ جو رستو ڳولڻ سکين.  
ياد آڻي ته هڪ ڀيرو مسوري ۾ نو مون کان راجائن  
بابت ڪي سوال پڇيا هئا، ته راجائون ڇو ٿيا ۽ ڪيشن  
ٿيا؟ هاڻي مان توکي اشاري طور ٿورو ٻڌائيندس ته  
شروعات ۾ راجائن ٿيڻ جي ريت ڪيشن پيئي. پر تن

ڏينهن ۾ راجائن کي ”راجا“ ڪونه سڏبو هو. انهنکي مڪي يا وڏيرو ڪري چئبو هو. مون توکي اڳهر ئي ٻڌايو آهي ته جماعتون ڪيئن ٺهيون. جڏهن ڪيتي ۽ پوک جو ڌنڌو چالو ٿيو ۽ ڪم جي ورهپ شروع ٿي تڏهن هر هڪ ڏوليءَ کي هڪ اهڙي ماڻهوءَ کي مقرر ڪرڻ جو ضرور پيو جو سڄيءَ ٽوليءَ جي جوابداري به ڪئي ۽ ڪيس وقت به وقت ڌارين جي ڪاهه يا ڪنهن به آفت کان بچائي. جيڪو سڀني کان وڌيڪ بزرگ ۽ آزمودگار هوندو هو تنهن کي پنهنجو مڪي ۽ مهندار ٺهرائيندا هئا. پر تن ڏينهن اهو مڪي به جماعت جي ٻين ڀاتين وانگي پورهيو ڪندو هو ۽ پنهنجي ڪمائيءَ جو حصو به فقط ٻين جيتروئي کڻندو هو. جيڪا ڪٿي ڪمائي ٿيندي هئي سا سڄي جماعت جي ملڪيت ليڪجڻ ۾ ايندي هئي. اڄ ڪلهه وانگي ڪين هو جو سڀ ڪنهن کي رڳو پنهنجي لڳي پيئي آهي. ڪو به هڪ چڻو جماعت ۾ ڪٿي وڌيڪ ڪمائيندو هو ته به سڀني سان ونڊي ورهائي ڪاڻ لاءِ ٻڌل هوندو هو. وڏيري جو ڪم هوندو ته ڪنهن به به اڪيائيءَ يا پاسخاطريءَ کان سواءِ مال جي ورهپ ڪري. پر آهستي آهستي وقت ڦيرو کائو. نوان ڪم وڌي ويا جنهن ڪري مڪي سڄو وقت ڪم جو بندوبست رکڻ ۾ ئي رڌل رهندو هو ۽ ڪيس ٻين جيان پورهئي ڪرڻ جو وقت ئي ڪونه ملندو هو. انهي ڪري هو ”عام“

مان ڦوري ”خاص“ ٿي پيو. هاڻي ڏس ته ڪيئن نه هرڪا جماعت ٻن ڀاڱن ۾ ورهائجي پيئي. هڪڙا ٿيا مڪي جن جو ڪم هو مٿين نظرداري، حڪمراني ۽ بندوبست ڪرڻ ۽ ٻيا ٿيا زبردست جن جو فرض هو پورهيو ڪرڻ ۽ مڪيءَ جو چيو مڃڻ. خاص ڪري جنگ جي وقت ۾ ته مڪي تمام زبردست ۽ طاقت وارو ٿي پوندو هو. ڇاڪاڻ ته ان جي اڳواڻيءَ کان سواءِ عام ماڻهن جو لشڪر وڙهي ڪونه سگهندو هو. پر پوءِ آهستي آهستي جڏهن انتظامي ڪم تمام گهڻو وڌي ويو تڏهن مڪيءَ پنهنجي مدد لاءِ ٻيا ڀائيوار به چونڊي رکڻ شروع ڪيا سو هاڻي هرڪا جماعت ٻن ڀاڱن ۾ ورهائجي ويئي. هڪڙا ٿيا ڪم ڪندڙ، ٻيا ٿيا ڪم ڪرائيندڙ. انهي ريت انسان ذات مان هڪ جهڙائي نڪري ويئي. هڪڙا ٻين کان طاقت وارا ٿي ويا. هاڻي هي خط ۾ مان توکي ٻڌائيندس ته مڪيءَ ڪيئن طاقت هٿ ڪئي.

## مڪي ۽ جو راجا ٿيڻ

پياري اندرا،

مان پانيمان ٿو ته هن مڪي ۽ (Patriarach) اسانجو  
کهڙو وقت ورتو آهي. هاڻي جلدي سندس پوراڻي  
ڪنداسين. مون توهان انجام ڪيو هو ته توکي ٻڌائيندس  
ته راجائون ڇو ٿيا ۽ ڪيئن ٿيا. سو توکي اها راجائي ۽  
جي ابتداء سمجهائڻ لاءِ مون کي شروعات کان وٺي  
يعني (Patriarach) سان ٿي شروع ڪرڻو پيو، تنهن  
اهو پاڻيهي سمجهي ويٺي هوندين ته اهو مڪي يعني  
(Patriarach) ٿي هو جو نيٺ راجا ٿيو. (Patriarach)  
اڪر لئٽن ٻوليءَ جي (Pater) اڪر مان نڪتل آهي.  
جنهن جي معنيٰ آهي 'پيءُ'. (Patria) معنيٰ پتا پوسي  
يعني پنهنجي ابن ڏاڏن جو ملڪ، ائين هندستاني پنهنجي  
ملڪ کي مائٽر پوسي سڏيندا آهيون. توکي ڪهڙو ٿو وٺي؟  
مڪي ۽ جي گادي، جڏهن پيءُ کان پٽ وٽ ورثي  
طور ملڪيت ٿي چڪي، تڏهن سپاويڪ مڪي ۽ کي  
به راجائي طاقت ملي چڪي. اها طاقت اچڻ سان  
چارلس پهرين کي ماري رعيت جو راڄ کڙو ڪيو ويو.  
فرانس جي ماڻهن ۾ به وڏو فساد ٿيو ۽ نيٺ انهن به

راجاڻي جو طريقو ڊاهي رعيت جو راج کڙو ڪيو. پئرس ۾ مان توکي (Conciergeie) جيل ۾ وٺي هليو. هوس، جتي بادشاه جي ڪٽنب جا ماڻهو بند هئا. تون اهو به پڙهندين ته ڪيئن رشيا ۾ انقلاب آيو ۽ ڪيئن اتي جي ماڻهن پاڻ کي زار جي ظلم کان آزاد ڪيو. خير هاڻي ته اهو زمانو آيو آهي جنهن ۾ ڏسجي پيو ته بادشاهن جي راج جا ڏينهن پورا ٿيا آهن ۽ رعيت جو وارو آيو آهي روس فرانس، جرمني، آمريڪا سميرلنڊ، چين ۽ ٻين ڪيترن ئي ملڪن ۾ رعيت جو راج آهي. اني بادشاهه آهي ئي ڪونه. وقت بوقت عام ماڻهو پنهنجو اڳواڻ پاڻ چونڊيندا آهن. انهن اڳواڻن کي اهو حق ڪونه ڏنو ويو آهي ته مٿي پڇاڻان، پنهنجي مرضي پٽانڌڙ پنهنجي آڪهه مان ڪنهن کي به وارث چونڊين. اهو حق ماڻهن پنهن جي هٿ ۾ رکيو آهي. پر خبر اٿي ته انگلنڊ ۾ اڃان به بادشاهت آهي. پر فقط نالي طور آهي، بادشاهه کي ڪابه طاقت ڪانهي. طاقت سڄي پارليامينٽ جي هٿ ۾ آهي، جنهن جا ميمبر وري عام ماڻهو چونڊين. توکي ياد هوندو ته لنڊن ۾ مون توکي پارليامينٽ ڏيکاري هئي. پر اسان جي هندستان ۾ اڃا تائين به راجاڻون ۽ مهاراجاڻون ۽ نواب آهن. تون ڏسندين ته هو ڪيترا نه پئسا پيا پاڻ تي خرچين ۽ ڪيڏي نه ٺاڪ سان محلاتن ۾ ٿا رهن ۽ موٽرن ۾ ٿا گهمن. خبر اٿي ته هو ايترا پئسا ڪٿان

ٿا آئين؟ ۽-و اهي سڀ پيسا ماڻهن تي ڏيون وجهي،  
 انهن کان اکاڙين ٿا. سچ پچ ماڻهن تي ڏيون وجهيون ٿي  
 ايتري لاءِ آهن، ته جيئن پيسا گڏ ڪري ماڻهن جي ڀلي لاءِ  
 خرچ ڪجن. اسڪول، اسپتالون، ميوزم، لئبرريون،  
 رستا ۽ باغ وغيره ٺهرائجن. پر اسان جا راجاڻون  
 ته ائين ٿا سمجهن ڇڻ کين خدائي حق آهي ته عوام  
 جا پيسا جيئن وٺين تيئن لٽين. رعيت ڀلي ڀيئي بڪ  
 ۾ پاءُ ٿئي، غريبن جي ٻارن کي ڀلي ته علم نه ملي،  
 جيڪي وهن ۽ پورهيو ڪن ۽ جن جي محنت ۽  
 پورهئي ڪري ملڪ جي ملڪيت وڌي ۽ ملڪ آباد  
 ٿئي، سي ڀلي نه، بکن ۽ ڏڪن ۾ پيا ڦٽڪن پر هي  
 راجاڻون محلاتن ۾ پيا عيش عشرتون ماڻين.

## پراچين لسپيٽا

پياري نڌارا،

مان پايانٽو اسان مڪين بابت گهڻوئي سمجهيو آهي. هائي مان توکي، پراچين سمي جي سڀيتا بابت ڪجهه، ٻڌائيندس. جيتوڻيڪ انهن ڏينهن جي مائهن جي به، اسان کي ڪا گهڻي خبر ڪانهي، پر ته به (Palaeolithic & Neolithic) ڇهوني ۽ نئين پٿري جڳ جي مائهن کان ڪي قدر وڌيڪ سڃاڻون. ڇاڪاڻ ته اڄ ڏينهن تائين به انهن مائهن جي ڏينهن جا مڪان ۽ مندر زبون حالت ۾ ڏسي سگهبا. انهن جي ڪاريگري ۽ اڏاوت جي ڊول مان ڪي قدر معلوم ٿي سگهيتو ته هو ڪيتري قدر سڌريل هئا. خاص ڪري انهن جي بتن، مورتن ۽ نقش نگاري جي هنر مان ته سندن گهڻيئي ڳالهين پڌريون ٿي سگهن ٿيون. اسين اهو پڪي طرح سان چئي ڪونه سگهنداسين ته شروعات ۾ مائهن، بيٺڪون، ڪٽي ڪٽي ڪيون. ڪي چون ٿا ته ڪن ڏينهن اڄ جتي اٽلانٽڪ سمنڊ آهي، اتي اٽلانٽس جو وڏو شهر هو، جتي تمام سڌريل ماڻهو رهندا هئا، پر پوءِ انهي شهر کي سمنڊ کائي وڌو. هيٺر ته سمنڊ نشان به ڪونهي. خير، اهي ڳالهينون

سڀ آکاڻيءَ طور آهن، ڪا به پڪي ثابتي ڪانهي. ڪي وري چون ٿا ته ڪن ڏينهن جهوني آمريڪا ڏاڍي سٽريل حالت ۾ هئي. توکي خبر آهي ته آمريڪا ڪولمبس ڳولهي ڪڍي هئي. تنهن جي معنيٰ اها ڪانهي ته ڪو ڪولمبس کان اڳهر آمريڪا هئي ڪونه پر فقط سندس پتو ڪونه هو. ڪولمبس جي وڃڻ کان اڳهر به اتي جا ماڻهو سٽريل هئا. اتر آمريڪا ۽ ڏکڻ آمريڪا جي شهرن، يڪتان ۽ ٻيڙيءَ جي ڀڳلن مڃلاتن جي نشانين سان اها ثابتي ملي سگهي ٿي. يوريشيا يعني يورپ ۽ ايشيا ۾ وري چون ٿا ته ميسو پوٽيما، ايجيپٽ، هندوستان ۽ چئنا تمام سٽريل حالت ۾ هئا. رنلڊز قومن جڏهن هڪ هنڌ بينڪ ڪرڻ جو خيال ڪيو هوندو، تڏهن تون سمجهي ٿي ته ڪهڙي زمين پنهنجي لاءِ چونڊي هوندائون، اها زمين جنهن سان هنن کي ڪاڌو ملي سگهيو هوندو، يعني جتي پوک سولائيءَ سان ٿي سگهي هوندي. هاڻي پوک اتي ٿي سگهي هوندي، جتي پاڻي جام هوندو. توکي خبر آهي ته جي ڪنهن سال بربسات گهٽ پوندي آهي ته فصل سڪي ويندو آهي ۽ ماڪ ۾ ڏڪر اچي پوندو آهي. تنهن ڪري انهن پنهنجي بينڪ اتي ڪمي هوندي جتي کين، پاڻي ملي سگهيو هوندو، يعني ندين جي ڪنارن تي. ميسوپوٽيما ۾ ماڻهن پن وڌين ندين ٿاڱگريس ۽ پورٽس جي وچ ۾ بينڪون

ڪيون، ايجپٽ ۾ نائيل نديءَ وٽ ۽ هندستان ۾ سندو،  
 گنگا ۽ جمنا وغيره ندين جي ڪنارن تي. پاڻي جي پيڻي  
 لاءِ اهڙو ڪمائڻو ۽ ضروري سمجهائون جو ان کي پيءُ  
 ماءُ سمان پوڄڻ لڳا. اسين جيئون ئي پاڻيءَ جي آڌار  
 تي ٿا، تنهن ڪري سچ پچ ته ماءُ پيءُ کان به وڌيڪ  
 رتبي وارو پاڻي ئي چئبو. ايجپٽ ۾ ته فائيل نسليءَ کي  
 ”پتا نائيل“ ڪري سڏيندا آهن. هندستان ۾ ته توکي  
 خبر آهي ته گنگا جمنا کي ”ماتا“ ڪري ڪوٺبو  
 آهي. توڙو هوندو نه ڪيئن انهن ندين جي پوڄا ڪهڙي  
 خيال کان شروع ٿي، سو ته سمجهڻ سولو آهي. نديون  
 پوڄا لائق انهي ڪري آهن، ڇاڪاڻ ته اهي قوت ٿيون  
 پهچائين، جنهن بنان انسان جيڪر جيئي ڪونه سگهي  
 نديون نه رڳو پاڻي ٿيون ڏين، پر انهن جي واري ۽  
 مٽي به پنهنجي ۽ پوک لاءِ ڪارائتي آهي. انهيءَ مٽيءَ  
 ۽ واريءَ جي ڪري پنهنجيون ڀليون ۽ ساڳيون ٿينديون  
 آهن. تنهن ڪري نديون اسان لاءِ بيشڪ ”ماتا“  
 سمان ئي چئيون. انهن جو قدر ۽ شڪرگذاري بيشڪ  
 مڃڻ کپي. پر اسانجي ماڻهن کي هميشه ڪنهن به ڳالهه  
 جو ڪارڻ يا سبب جلدي وسري ويندو آهي. پوءِ بنا  
 سمجهي، رڳو پيا هڪ ٻئي جو نقل ڪن! ڪهڙي سبب  
 کان ندين جو ملهه ۽ قدر ٿيڻ کپي سو وساري ڇڏيندا.  
 پوءِ بنا سمجهي اندو ايمان رکي، رڳو پيا پاڻيءَ کي  
 هٿ جوڙيندا ۽ پوڄيندا.

## ايڇيٽ ۽ ڪريٽ

بياري اندرا،

تو فوٽن ۾ ايڇيٽ جا پـرٽمڊس ۽ اسفـنڪس (Sphinx & Pyramids) ڏنا آهن. اسفـنڪس هڪ وڏو شاهي پتر جو پٽ آهي جنهن جو منهن زال جو ۽ تڙ شينهن جو آهي. زال جي مک تي اهڙي ته عجيب مشڪ آهي، جو ڪوبه سمجهي نه ٿو سگهي، ته هن وچتر مشڪ جو راز ڇا آهي. انهي ڪري جنهن شيءِ کي نه سمجهي سگهيو آهي تنهن کي اسفـنڪس ڪري سڏبو آهي. اڄ ڏينهن تائين به انهيءَ بـت جي عجيب رچنا هڪ پروليءَ مثل آهي. پـرٽمڊس وري ايڇيٽ جي بادشاهن، جن کي (pharaohs) فرعون ڪري سڏبو هو، تن جون قبرون آهن. توکي ياد هوندو ته مون توکي لنڊن (Egyption) Mnmmie ايڇيٽ جون موميائون ڏيکاريون هيون. واسيل ۽ سڪايل لاش تنهن کي (Mummy) مومياءَ سڏبو آهي. فرعون جڏهن مري ويا تڏهن هنن جي بدن کي به تيل ۽ مصالحو لڳائي اندر پـرٽمڊس ۾ رکيائون، انهن جي پـرسان وري سون، روپ ۽ ٻيو سامان سرو به رکيائون ته متان مٽي کان پوءِ به ڪنهن شيءِ جي،

گهرج پوڊن، پر ئي سال ٿيا ته هڪ فرعون جنهن جو نالو (Tutankbamen) 'توتنڪامين' هو، تنهن جو مئل بت هڪ پرئمڊ مان لڌو ويو، انهي جي به پراسان گهڻي مال متاع رکيل هئا.

ايڇيٽ ۾ تن ڏينهن به، واھ ۽ ڍنڍون هيون جن مان پوک ۽ پنين کي پاڻي پهچائيندا هئا. اهو ڏيکاري ٿو ته ايڇيٽ جا ماڻهو تن ڏينهن به سٽريل هئا، ضرور منجهن کي هوشيار انجنير به هوندا جن واھ، کوٽايا هوندا ۽ پرئمڊس ٺهرايا هوندا، ميڊيٽيرين سمنڊ ۾ هڪ ڪئمڊيا يا ڪريٽ نالي ٻيٽ آهي. اسين جڏهن وينس ٿي وياسين تڏهن وات تي ڏٺو هوسين، اهو ننڍڙو ٻيٽ تن ڏينهن به وڏي اوج کي رسيل هو منجهس وڏا شاهي محلات هئا، جن جا نشان اڃان تائين قائم آهن انهن محلاتن ۾ نل ۽ سنان جون جايون به هيون ٻيو ته عاج، پٿر، ڏڪر وغيره تي چٽساليءَ جو ڪم تمام سٺو ٿيل هو ميداس بادشاهه جي آکاڻي پڙهي هونده سو به روايت آهي ته انهي ٻيٽ جو هڪ بادشاهه هوندو هو، جنهن سون لاءِ هٻڇ ڪئي هئي ٻيو جڏهن سڀ شيون سون ٿي سون ٿي پيس، تڏهن منجهانئس ڏاڍو اڇي بيزار ٿيو. تو ٻي به هڪڙي ڏند ڪتا Minotuar منوٽار دٿت جي انهي ٻيٽ جي باري ۾ پڙهي هوندي. منوٽار هڪ خوفناڪ دٿت ايڪيو ويندو هو، جنهنجو سروپ اڌ ماڻهو ۽ اڌ ڍڳي جو هوندو هو. هن کي ماڻهو ڊپ

وچون رڳو ٻيا کاتو ڏيندا هئا. مسون توکي اڳي به  
 سمجهايو آهي ته ڌرم جو بنياد فقط ڊپ آهي. قدرت جا  
 نيم نه سمجهڻ ڪري ماڻهو ڊپ وچان گهڻي اهڙيون  
 واهيات ڳالهائون ٻيا ڪندا هئا. بل چاڙهڻ جي ريت  
 به ڊپ کان پيئي. پوائتا خيالي سروپ ٺاهي تن کي  
 ويهي پوچيندا هئا. ڪا به آفت ايندي هئن ته ان ڇاڻائيءَ  
 کان ڊچي ويندا هئا. ديوتائن کي خوفناڪ سروپ ڏيڻ  
 سو به ڊپ جوئي نتيجو آهي. ٻيو ته ڇڏڻ پر خبر اٿيئي  
 ته ايجيپٽ ۾ ماڻهو نائيل نديءَ ۾ ٻار به اڇلائيندا هئا ته  
 ’پتا ندي‘ راضي ٿئي. شڪر جو هيٺ اهڙيون واهيات  
 ڳالهائون ڪونهن. پر تڏهن به اڃا ڪتي ڪتي جهنگلي  
 ۽ ان ڇاڻڻ قومن ۾ اهڙي قسم جا ڊپ گهڻي آهن.  
 توکي خبر آهي ته هندستان ۾ اڃا به ڪن ڪن ڀاڱن  
 ۾ بل چاڙهڻ جو رواج چالو آهي. ڏس هيءَ ڪهڙو  
 نه واهيات ڌرم چئبو! ايشور به ڪڏهن اهڙين ڳالهين  
 تي راضي ٿيو آهي! اهڙيون ڳالهائون ڪرڻ ته پاڻ ايشور  
 جي بي عزتي ڪرڻي آهي.

## هندستان ۽ چيٽا

پياري اندرا،

اسان ڏٺو ته قديم زماني ۾ پهريان ملڪ جي سڌريل حالت کي زخيل هئا سي ميسو پوٽيما، ايجيپٽ، چيٽا ۽ هندستان. چيٽا ۾ به ماڻهن فقط انهن هنڌن تي بينڪون ڪيون جتي چشما ۽ نديون هيون. انهن ماڻهن کي منگولين ڪري سڏيندا هئا. اهي ماڻهو لوهر ۽ پتل مان تمام سٺيون شيون ٺاهيندا هئا. واه، کوٽڻ ۽ سهڻين عمارتن اڏڻ ۾ چيٽا جا ماڻهو اڪابر ٿي ڏٺا. هنن هڪ نئين قسم جا اکر گولهي ڪڍيا جي هندستاني يا انگريزي اکرن کان بلڪل نرالي نموني جا هئا. اهي مورتن مثل هئا. هر هڪ جملو يا اکر ڪنهن نه ڪنهن ننڍڙيءَ مورت مثل هو. تو ميوزم ۾ اهڙي قسم جي ٻولي ڏٺي آهي. اها ٻولي چيٽا ۾ اڃا به ڪٿي ڪٿي چالو آهي. اها ٻولي ساڄي يا ڏائمي پاسي کان ڪونه شروع ٿئي، پر مٿان هيٺ، يعني هڪ ٻئي هيٺان لکڻ ۾ اچي. انهن اکرن کي (Hieroglyphic) يعني مورتي اکر چوندا آهن. هندستان ۾ اڃا به ڪٿي ڪٿي قديم زماني جون عمارتون ڌرتيءَ هيٺ دٻيليون لپنديون آهن. اتر هندستان

۾ به انگريزن عمارتون کولتي ڪڍيون اٿن. اسان کي  
 خبر آهي ته هندستان آرين جي اچڻ کان اڳهه يعني ڊرئوڊين  
 (دراوڙي) قوم جي ڏينهن ۾ به تمام سڌريل حالت ۾ هو.  
 هندستان انهن ڏينهن ۾ ايجيپٽ ۽ ميسو پوٽيميا ۾ پنهنجو ان  
 ۽ ڪاٺ موڪليندو هو. ايجيپٽ جون سهڻي ۾ سهڻيون  
 عمارتون چون ٿا ته هندستان جي ڪاٺ مان ٺهيليون هيون.  
 سون، روپ، جواهرات، مور ۽ باندر به چون ٿا، ته هندستان  
 مان ٻاهر واپار لاءِ موڪليا ويندا هئا. توکي خبر آهي ته  
 واپار فقط سڌريل ملڪن جي وچ ۾ ئي هلي سگهندو آهي.  
 هندستان ۽ چئنا ٽن ڏينهن، ننڍين ننڍين رياستن ۾  
 وراهيل هئا. منجهن ڪوبه ملڪ بادشاهه جي هٿ هيٺ  
 ڪونه هو. هرڪو ملڪ پنهنجي گورنر ۽ ٻين سميت  
 پنهنجي ننڍي سرڪار جي هٿ هيٺ هوندو هو، جنهن  
 کي رعيتي راڄ ڪري چئبو آهي. يعني ماڻهو پنهنجي  
 ملڪن جي هڪ پنهنجا چونڊيندا هئا، جا مٿن راڄ  
 ڪندي هئي. جيتوڻيڪ اهي رياستون سڀ پنهنجي سر  
 هڪ ٻئي کان خود مختيار هيون ته به اڄڪي وقت هڪ  
 ٻئي کي مدد موڪلينديون هيون. پر چئنا ۾ آهستي  
 آهستي انهن رياستن مان هڪ يڪي بادشاهت ٺهي ويئي.  
 چئنا ۾ جا هڪ وڏي شاهي لڙي پٽ آهي، جنهن کي  
 (Great wolf) ڪري سڏيندا آهن. سا به انهن ڏينهن  
 جي ٺهيل آهي. اها سمنڊ جي ڪناري کان وٺي مٿي  
 جبل جي چوٽيءَ تائين ٿي وڃي. اها بچاءُ جي پٽ

چئنا کي ڌارين جي ڪاهن کان بچائڻ لاءِ اڏي ويئي هئي. سندس ڊيگهه، ۱۴۰۰ ميل، اوچائي ۳۰ فوٽ ۽ ويڪر ۲۵ فوٽ آهي. وچ وچ ۾ قلعا ۽ منارا اٿس. هندستان ۾ جيڪر اهڙي ڀت ٺاهجي ته جيڪر ڏکڻ ۾ مدراس کان وٺي اتر ۾ لاهور تائين ٿئي. چئنا جي اها ڀت اڃا تائين قائم آهي.

## درياهي مسافريون ۽ واپار

پياري اندرا :

پراچين زماني ۾ هڪ ٻي به قوم هئي جنهن کي (Phoenicians) فنيشنس جي قوم ڪري چوندا هئا. انهي قوم کي اسين هيٽر عربي ۽ يهودي ڪري سڏيندا آهيون. اها قوم ايشيا مائنر جي الهندي ڪناري تي رهندي هئي جنهن کي هيٽر ترڪي سڏجي ٿو. اهي ماڻهو واپاري مسافرن لاءِ مشهور هوندا هئا. هو ميڊيٽرين سمنڊ تي انگلنڊ تائين مسافريون ڪندا هئا. شايد هندستان ۾ به آيا هجن. هيٽر اسين انهي زماني تائين آيا آهيون، جنهن ۾ مسافريون ۽ واپار شروع ٿيڻ لڳو آهي. تن ڏينهن کي هاڻوڪي نموني جهڙا جهاز ڪونه هئا. وڻن جي ڪاڏين مان ننڍڙيون ٻيڙيون ٺاهيندا هئا جن ۾ طوفان جي جهولڻ کان بچڻ لاءِ ڪابه سلامتي ڪانه هئي. تن ڏينهن درياهي مسافريون ڪيڏيون نه پوائتيون ۽ جوکائيون هونديون! خيال نه ڪر ته هيٽرين ٻيڙين ۾ هيڏا سمنڊ پار لنگهڻ، ڪهڙي نه عجب جهڙي ڳالهه، چڱي! سڀ وقت منجهس ٻڌڻ جو خوف هوندو. ٿوري ئي هئا تنهن ٻيڙي ٻيڙي ڳوڙهولندي هوندي. مهينا

مهيتا ته زمين جو نشان به ڏسڻ ۾ ڪين ايندو هوندن ،  
 کاڌو کٽندو هوندن ته فقط سمنڊ جي مڇين تي ئي پارڻو ڪرڻو  
 پوندو هوندن . اهڙين ٻيڙين ۾ هيڏيون مسافريون ڪرڻ  
 بيشڪ سورمن جوڻي ڪم آهي . شايد انهي ڪري ئي  
 تن ڏينهن سمنڊ جي مسافري هڪ جوکي جو ڪم  
 ڪري ليکيو ويندو هو . تو به اهڙي قسم جي مسافرين  
 بابت گهڻي آکاڻيون پڙهيون هونديون . شاباس انهن  
 ماڻهن کي هجي جو هيترن جو ڪن ۽ ڪشالن هوندي  
 به ٻيا مسافريون ڪندا هئا . ڪن ڪن ماڻهن جي سپاه  
 ۾ جوکائڻ ڪم لاءِ شوق ٿيندو آهي . ڪي ته وري  
 فقط پيسي جي لالچ کان ڪندا هوندا . ڇاڪاڻ ته پيسي  
 وڌائڻ لاءِ واپار ئي سٺي ۾ سٺو رستو آهي .

هاڻي تون چوندين ته واپار ڇا ڪي ٿو چئجي ؟  
 ڇو شروع ٿيو؟ اڄ ته تون وڏا وڏا دڪان ڏسين ٿي  
 جتان سڀ ڪجهه سولائيءَ سان ملي سگهي ٿو . پر  
 خريداريءَ وقت ڪڏهن اهو خيال ڪيو اٿي ته هيترا  
 سڀ مال اچن ڪٿان ٿا؟ تون الله آباد جي دوڪان  
 تان اوني شال خريد ڪئي . پر خبر اٿي ته اها ڪٿان  
 آئي ؟ ڪيئن ٺهي؟ اها ڪشمير جي ٺهيل اٿي . ريون  
 جي ڪشمير جي جبلن تي هونديون آهن تن جي وارن  
 کي ان چئبو آهي . اهي شالون انهيءَ ان مان ٺهنديون  
 آهن . تون جو ڏندن لاءِ برش ڪتب ٿي آئين سو خبر  
 اٿي ته ڪٿان ٿو اچي؟ اهو جهازن ۾ چڙهي پريان پريان

اولهه جي ملڪن مان ٿو اچي. اهڙيءَ طرح اسان جي ملڪ ۾ ٻيون به گهڻيئي شيون ڌارين ملڪن جهڙوڪ انگلنڊ، جپان ۽ آمريڪا کان ٿيون اچن. هاڻي مان توکي پرديسي ڪپڙي بابت ٿو ٻڌايان. خبر اٿئي ته، اهو پرديسي ڪپڙو ٺهندو اسان جي دي سي ڪپهه مان اٿئي. ڪپهه جا اسان جي هندستان ۾ اڀري سا جهازن ۾ چڙهي وڃي انگلنڊ. اتي جا ڪارخانا اها خريد ڪري ان کي صفا ڪن. منجهانئس ڏاڳو ٺاهين، جنهن مان وري ڪپڙو اٿجي موٽي اچي هندستان ۾ وڪامي. ڏس ته سئين ته، ويچاري هندستان جي ڪپهه کي ڪپڙي جي صورت ۾ اچڻ لاءِ ڪيڏيون نه مسافريون جهاڳڻيون ٿيون پون! ڏس اها ڪهڙي نه واعيات ڳالهه، پيئي لڳي! ڪپهه هندستان جي ۽ ڪپڙو ٺهي انگلنڊ ۾!! جيڪڏهن هندستان جي ڪپهه مان هندستان ۾ ئي ڪپڙو ٺهي ته ڪيڏو نه جيڪر ملڪ کي فائدو رسي! نه جيڪر وقت ۽ پيسي جو ئي زيان ٿئي، نه جيڪر ملڪ جي هنر کي ئي ڌڪ لڳي. توکي خبر آهي ته اسين ولايتي ڪپڙو ڪونه خريد ڪندا آهيون. اسين فقط چرخي جي ڪتيل ڪاڍي پهريندا آهيون: تون پڇيندين ته ڇو؟ ٻڌ، ڪاڍي خريد ڪرڻ سان اسين غريب ڪٽيندڙن ۽ اٿندڙن کي روزگار پهچائي سگهون ٿا. تنهنڪري پنهنجي ديس جي پلي لاءِ پنهنجي ديس جون ٺهيل شيون واپرائڻ ئي سياڻپ جي ڳالهه آهي. ائين ڪرڻ سان ملڪ جو پيسو

ملڪ ۾ رهندو، غريبن جي بڪ لهندي ۽ هنر جو به  
 واڌارو ٿيندو. هاڻي تون سمجهي سگهندين ته واپار تي  
 ملڪ جي واڌاري يا بگاڙي جو ڪيتري قدر نه مدار  
 آهي. اڳئين زماني ۾ واپار بلڪل ٿورو هلندو هو.  
 چاڪاڻ ته تن ڏينهن مانهن جون گهرجون بلڪل ئي  
 ٿوريون هونديون هيون. جيڪي پاڻ ڏاهيندا يا پيدا  
 ڪندا هئا، سوئي فقط ڪتب آڻيندا هئا. وڌيڪ ڪم  
 پوڄهه، ٺي ڪونه هئي. جڏهن ڪم جي ورهپ شروع  
 ٿي، ۽ جدا جدا جماعتون ٺهيون، تڏهن گهڻن ئي قسمن  
 جون شيون ٺهڻ ۽ پيدا ٿيڻ لڳيون ۽ دنيا ۾ مٿا سٺا  
 جو رواج چالو ٿيو. اهو انسان ذات جو سڌاري ڏانهن  
 چئجي ڪٿي ته ٺيون قدم هو. سمجهه ته جي هڪ جماعت  
 وٽ ان گهڻو پيدا ٿيندو هو ۽ ٻيءَ وٽ وري چوٽاڻو  
 مال گهڻو هوندو هو ته هو پنهنجي پنهنجي گهرج آهر  
 هڪ ٻئي ۾ مٿا سٺا ڪندا هئا. تن ڏينهن ڪا اڃا  
 ڪونه نڪتا هئا، فقط شين رستي ئي مٿا سٺا ٿيندي هئي.  
 ڏس هي واپار جو ڪهڙو نه ان سڌريل نمونو چئبو!  
 پر سڪن جي غير حاضريءَ ۾ ضرور ائين ئي ڪرڻو  
 پوندو. جڏهن سون ۽ چاندي گولهي ڪڍيائون تڏهن  
 مٿا سٺا ۾ ڪجهه سولائي ٿي هوندي. پر تڏهن سون يا  
 چاندي ٿوري پوءِ مٿا سٺا لاءِ ڪتب آڻبي هئي. سڪن  
 جو رواج دير سان چالو ٿيو. انهي کانپوءِ ته تون سمجهي  
 سگهندين ته واپار ڪرڻ ۾ ڪهڙي نه سولائي ٿي پئي

هونڊن. پهرين جنهن ماڻهوءَ اهو سڪن وسيلي مٿا سٿا  
 جو رستو ڳولهي ڪڍيو هوندو سو ڪهڙو نه دماغي  
 پرش چئبو! هاڻي تون سمجهي سگهنديين ته روپين،  
 يا ٻين سڪن کي پنهنجي سر ڪوبه ملهه ڪونهي. اهي  
 ملهائتا فقط انهي ڪري آهن جو انهن جي مدد سان  
 مٿا سٿا سولي ٿي سگهي ٿي. توکي ميدان بادشاهه جي  
 آڪائيءَ جي خبر آهي ته جڏهن هن جون سڀ شيون  
 سون ٿي سون ٿي پيون ٿڌين ڪهڙو نه اچي منجهانئس  
 بيزار ٿيو. پيسي جو قدر فقط انهي ڪري آهي جو  
 انهي جي مدد سان گهرج جون شيون حاصل ڪري  
 سگهجن ٿيون. پنهنجي سر سڪا توڙي نوٽ ڪنهن به  
 ڪم جا ڪونه آهن. پر ٿڌين به تون ڏسندين ته دنيا  
 ۾ اهڙا گهڻيئي ٻي سمجهه ۽ ڪنجوس ماڻهو پيا آهن  
 جي پيسي کي ڪتب ڪونه آڻين پر رڳو پيا ميڙين  
 ۽ ساندين، ڇڻ ته ڪو پيسا پنهنجي سر ملهائتا آهن.

# انگن، اکرن ۽ ٻوليءَ جو جنم

پياري اندرا،

٢ مون توکي اڳهه ئي ٻولين جو هڪ ٻئي سان لاڳاپو يا مٿي مائٽي سمجھائي آهي. هاڻي اڄ ته مان توکي ٻڌايان ته ٻوليون ڪيئن ٺهيون. تون ڄاڻيندين ته سمجھي سگھيندين ته جانورن کي به پنهنجي ٻولي آهي جنهن سان هو پنهنجي اندر جا جذبا ظاهر ڪندا آهن. چون ٿا ته ٻولڙن جا به ڪي آواز يا ڪيڪون آهن جن سان انهن کي سمجھي سگھيو آهي توڙي هوندو ته جانور جڏهن ٻڌندا آهن تڏهن هڪ قسم جون ڪيڪون يا آواز ڪري هڪ ٻئي کي سڃاڻ ڪندا يا چٽائيندا آهن. اهڙيءَ طرح ٻيا به آواز اٿن جن سان هو پنهنجي پيار، ڊپ وغيره جا جذبا ظاهر ڪندا آهن. اسانجي ٻولي به شروعات ۾ ائين شروع ٿي هوندي. پهرين انسان به شايد رڳي ڪي آواز ڪندو هوندو جنهن مان سندس ڊپ، چٽاءُ وغيره جو مطلب ظاهر ٿيندو هوندو. توڙي هوندو ته مزور جڏهن گڏجي ڪم ڪندا آهن تڏهن هڪ قسم جو آواز ڪندا آهن. يا جڏهن ڪو ڳورو ٻار ڪنندا آهن تڏهن به هڪ قسم جو آواز ڪندا

٢

٢

٢

آهن. انسان جا پهريان بهريان آواز شايد اهي هوندا. پوء آهستي آهستي سولا سولا ضروري اڪر جهڙوڪ پاڻي، باه، گهڙو، گانء وغيره ٺهيا هوندا. شروعات ۾ فقط ”اسم“ هوندا ”فعل“ پوء ٺهيا هوندا. جيڪڏهن ڪنهن کي چوڻو هوندو ته مون گانه ڏني ته فقط هت جو اشارو ڏيئي هڪ اڪر ”گانه“ چوندو جيئن ننڍڙا ٻار ڪندا آهن. انهن ڏينهن ماڻهو پاڻ ۾ ڳالهائون ٻولهيون مشڪل ڪري سگهندا هوندا. پوء آهستي آهستي اهڙن آوازن مان ٻولي ٺهي ويئي. ٻر سڀني ماڻهن جي ساڳي ٻولي ڪونه ٿي هوندي. مون توکي اڳ ۾ ئي ٻڌايو آهي ته شروعات ۾ يعني پراچين سڀيتا جي وقت ۾ فقط ٻه ٽي مکيه ٻوليون هيون جن مان هينئر هيتريون سڀ ٻوليون ڦٽي نڪتيون آهن. تن ڏينهن اڃا لکڻ پڙهڻ جو گهڻو رواج ڪونه هو. اهوئي سبب آهي جو انهن ڏينهن جون ڳالهائون گهڻو ڪري سڀ شعرن ۾ ڪيل آهن. ڇاڪاڻ ته شعرن ۾ وڏيون ڳالهائون به ياد ڪرڻ سوليون آهن. پوءِ ته شعرن ۾ ٿورن ئي اڪرن ۾ گهڻو ڪجهه چئي سگهيو آهي. تن ڏينهن جا شاعر گهڻو ڪري سورمن ۽ جردن بابت شعر رچيندا هئا. تن ڏينهن بهادريءَ جو گهڻو مان هو. شروعات جي لکيت به مزي جهڙي آهي. مون توکي ٻڌايو آهي ته مورتن چئن جي رستي لکيو هو. جيڪڏهن ڪنهن ماڻهوءَ کي مور بابت ڪجهه چوڻو هوندو ته مور جي شڪل ڪيندو

هو. البت انهي نموني گهڻو ڪونه لکي سگهيو پر ته  
 به وقت ٽپائي سگهيو. پر پوءِ آهستي آهستي مورتن کي  
 گهٽائيندا ويا اڪرن جيڏڙو ڪندا آخر ته نيٺ اچي  
 (Alphabet) الف بي گولي ڪيڊائون. پوءِ ته، لکڻ  
 سولو ٿي پيو هوندن. پهرين پهرين جنهن انگ گولهي  
 ڪيڊا هوندا تنهن کي ته آفرين هجي. انگن کان سواءِ  
 ڪنهن به قسم جو ڌنڌو يا واپار مشڪل ٿي سگهندو.  
 يورپ جا پهريان انگ ته ڏاڍا منجهيل هئا. انهن کي  
 I, II, III, IV, V, VI, VII, VIII, IX, X.  
 1, 2, 3, 4, 5, 6, 7, 8, 9, 10. هڻي چيڪي انگ.  
 ڪتب ايندا آهن سي وڌيڪ سولا آهن. انهن کي عربي  
 انگ چئبو آهي. ڇاڪاڻ ته اهي عربن گولهي ڪيڊا.  
 پر عرب به هندستانين کان سکيا هئا تنهن ڪري حقيقت  
 ۾ انهن کي هندستاني انگ ئي چوڻ کپن.

## انسان ذات جا فرقا

پياري اندرا،

رواجي طرح چوڪرن، چوڪرين، توڙي وڏن کي  
عجيب نموني ۾ تواريخ پاڙهي ويندي آهي. انهن کي  
فقط بادشاهن ۽ مکيه ماڻهن جا نالا، جنگين وغيره جون  
تاريخون ياد ڪرايون وينديون آهن. پر حقيقت ۾ تاريخ  
پڙهڻ جو اهو مطلب اصل ڪونهي ته ڪو رڳو بادشاهن  
۽ مهندارن جا نالا ياد ڪجن يا رڳو اهو ياد ڪجي  
ته انهن ڪيئن ۽ ڪڏهن لڙائي هارائي يا کٽي. تواريخ  
پڙهڻ جو سچ پچ مطلب آهي ته اسان کي پوريءَ طرح  
خبر پوي ته هو ڪيئن رهندا هئا، ڇا ڇا ڪيائون ۽  
سندن من ورتي ۽ خيالن جو رخ ڪهڙو هو؟ سندن  
ڏينهن ۾ دنيا ڪهڙي نموني ڦيرو کائو ۽ ڪيترو سڌارو  
يا واڌارو ڪيو. هنن ڪهڙي نموني حياتيءَ جي دڪن  
۽ سڪن کي منهن ڏنو اڏڙيءَ ريت هستيءَ جو اڀياس  
ڪرڻ سان اسين پنهنجي حياتيءَ ۽ ملڪ کي منهن ڏيڻ  
سگهنداسين. خاص ڪري پراچين انهن اڀياس ڪرڻ سان  
اسان کي پوريءَ ريت معلوم ٿيندو ته ڏينهن پوءِ دنيا  
واڌاري جو رخ ورتو آهي ڪين بگاڙي جو. انساني  
سڪ ۽ سهنج منجهس وڌيل آهن ڪين گهٽيل. اسان

کي نه رڳو گذريل زماني جي ماڻهن جي مثالن مان هڪياڻون پراڻڻ ڪپن پر ساڳئي وقت اسان کي انهي وقت جي حالتن کي به ڏيان هر رڪن ڪپي. هيل نائين ته مون فقط توکي اهي ڳالهون پي ٻڌايون آهن جن جي اسانکي نڪا پوري پڪ آهي نه ڪو پورو پتو آهي. تنهن ڪري انهن ڳالهين کي هسٽري مشڪل چئي سگهيو. پر هيٺ ڇيڪي مان توکي ٻڌائيندس تنهن کي تون هسٽريءَ جي شروعات ڪري سمجهه. هيل نائين ته مون توکي رڳو اهو سمجهايو آهي ته جدا جدا جماعتون شروع ٿيل سان ڪيئن پورهئي جي ورڇ شروع ٿي. مون توکي اهو به سمجهايو آهي ته ڪيئن هر هڪ جماعت جي مکيه پاڻ کي مهندار سمجهي، پورهئي کان هٿ ڪڍائي، فقط سنڀال ۽ انتظام جو ڪم پاڻ تي کنيو. پوءِ اسان ڏٺو ته ڪيئن هو آهستي آهستي طاقتوارو ۽ دولت مند ٿيندو ويو. ساوڊڪ حڪمراني ڪندڙ طاقت وارا هئڻ ڪري ويا پاڻ کي شاهوڪار ڪندا ۽ ڪم ڪندڙ ويچارا ويا ڏينهن پوءِ وڌيڪ ڏٺبا. اهڙيءَ طرح دنيا هر غريبي، شاهوڪاري، ڪمزوري ۽ زبردستي وڌڻ لڳي. جيئن پورهئي جي ورهپ وڌڻ لڳي، تيئن انسان ذات به گهڻن فرقن ۾ ورهائجي ويئي. هاڻي دنيا ۾ پنجن قسمن جا ماڻهو ٿي پيا. هڪڙا حڪمراني ڪندڙ، ٻيا ڌرم جا ابا، ٽيون واپاري، چوٿون هنر وارا، پنجون پورهيت يعني ڪمي ۽ ڪڙمي.

## مندرن ۽ مهنت

پياري اندرا،

اڳئين خط ۾ مون توکي ٻڌايو ته ڪيئن انسان ذات پنجن فرقن ۾ ورهائجي ويئي. سڀني کان وڏو ڀاڱو پورهيتن يعني ڪڙمين ۽ ڪمين جوڻي ٿيو. ڪڙمي زمين کي ڪڙي ٻج پوکي ان پيدا ڪندا هئا. جي ڪڙمي اهو زمين کيڙڻ، ان پوکڻ ۽ لڻڻ جو ڪم نه ڪن ها ته جيڪر انسان ذات کي ڪاڏي لاءِ به پورو ان ڪونه ملي ها. تنهن ڪري سڀني کان وڌيڪ ڪارائتا ڪڙمي ڇڻبا. ڪمي به ملڪ جي واڌاري لاءِ اهڙائي ڪمائتا آهن. پر جيڪي ماڻهو ڪرائتا، جن بنا جيڪر دنيا جو چرخوڻي مشڪل هلي، تنجو نڪو ملهه، نڪو قدر! پورهيو ڪن هڪڙا، آباد ٿين ٻيا!

مون توکي ٻڌايو ته شروعات ۾ زمين تي سڀني جو هڪ جيتروڻي حق هوندو هو. پر جڏهن مڪي طاقت وارو ٿيو تڏهن سمجهائين ته ملڪ جو مالڪي مان آهنان ۽ پورهيت سڀ منهنجائي غلام آهن. جيڪو ان پيدا ٿيندو هو تنهن مان به گهڻو حصو پاڻ باقي ٿورو ٿورو ٻين سڀني ۾ ورهائيندو هو. ڪيترا مندرن ۽ لڪائن وارا

جن کي پنهنجون زمينون هيون سي به ڏاڍا طاقت وارا  
 ٿي پيا. هاڻي اڄ ته ڏسون ته مندر ڇو ٺهيا، ۽ مهنت  
 ڪيئن ٿيا. اڳئين خطن ۾ مون توکي سمجهايو آهي  
 ته اڳيان جهنگلي ماڻهو قدرت جون گجهارتون نه  
 سمجهي سگهندا هئا سي ڊپ وچان ڪيئن نه ڀرمجي  
 سڀني قدرت جي نظارن کي ديوتائون ڪري ليکيندا  
 هئا. سج، چنڊ، هوا، پاڻي ۽ بادل وغيره سڀني کي  
 ديوتائون ڪري پوڄيندا هئا. کين راضي ڪرڻ لاءِ  
 سندن اڳيان گهڻي پيٽائون رکندا هئا. مندر ۽ ٽڪاڻا  
 به انهن ديوتائن کي خوش ڪرڻ لاءِ اڏيائون. هر هڪ  
 مندر ۾ هڪ پوڄا جي کوٺي ٺاهيندا هئا — جنهن ۾  
 ڪنهن نه ڪنهن ديوتا جو پتلو رکندا هئا. اڳيان ماڻهو  
 ڪنهن به ان ڏٺي شيء کي پنهنجي من ۾ ڏک دوران  
 واسو ڏيئي ڪونه سگهندا هئا. تنهن ڪري ان ڏٺي  
 شيء کي ڪو نه ڪو پنهنجي خيال مطابق روپ ڏيندا  
 هوا توکي خبر آهي ننڍڙو ٻار فقط انهيءَ شيء کي  
 خيال ۾ آڻي سگهندو. جنهن کي اکين سان ڏسندو.  
 ان ۾ سمجهه بلڪل ٿوري آهي. اڳيان ماڻهو به  
 بي سمجهه ٻارن مثل هئا. انهي ڪري ان ڏٺن ديوتائن  
 کي پوڄڻ لاءِ سندن پتلا ٺاهڻ ضروري سمجهائون. پر  
 عجب جي ڳالهه اها آهي جو گهڻو ڪري سڀيئي پتلا  
 يا ته بدشڪل يا ته خوفناڪ ٺاهيا اٿن. ڪن جو ته  
 بت به اڌ انسان جو ته اڌ جانور جو! ايڇيٽ ۾ ڪن

وقت ۾ اهڙا به ٻٽلا هئا جن جو روپ ٻليءَ ۽ ڀولڙي جهڙو هو اهو سچ پچ سمجهي نٿو سگهجي ته پوڄا جي ٻٽلي کي سهڻو يا موهيندڙ ٺاهڻ جي بدران بد شڪل يا خوفناڪ ڇو ٺاهيندا هئا؟ شايد انهي ڪري جو هو سڀني ديوتائن کان ٻڃندا هئا تنهن ڪري انهن کي خوفناڪ سروپ ڏيڻ وڌيڪ ٺيڪ ٿي لڳن. تن ڏينهن مان هو اڄ ڪلهه جي سمجهو ماڻهن وانگي هڪ خدا يا هڪ طاقت کي ڪونه مڃيندا هئا. هو سمجهندا هئا ته ڪئين قسمن جا خدا آهن جي خود هڪ ٻئي ۾ وڙهندا آهن. جدا جدا ملڪن کي جدا جدا ديوتاڏون هوندا هئا. انهن ڏينهن جا ڪتاب گهڻو ڪري مندرن جي مهنتن جا ئي لکيل آهن. تن ڏينهن اهڙي وڏي ۽ ڏاها ايڪجهڻ ۾ ايندا هئا. طب جو علم به ڄاڻندا هئا. گهڻي پيرا عام ماڻهن تي پنهنجو اثر ڄماڻ لاءِ گهڻي نمونن جون ڪيڏون ۽ چالاڪيون ڪري اهو جهه انسانن کي پنهنجا ٺاهندا هئا. بي سمجهه ماڻهو کين جادوگر سمجهي پيا ڪانئن ٻڃندا هئا هر ڪنهن تڪليف يا آفت وقت انهن وٽ ئي پنهنجا ڏک سور وڃي اوريندا هئا.

انهن ڏينهن ۾ ڪئلينڊر ڪونه هئا. تنهنڪري وڏن اتسون تي مندرن ۽ ٽڪائن ۾ ميلا ڪيا ويندا هئا ته ڏينهن گهڻن ۾ سولائي ٿئي. جيتوڻيڪ ڪن ڪن ڳالهين ۾ اهي مهنت عام ماڻهن کي مدد به ڪندا هئا. کين چڱا مشورا به ڏيندا هئا ته به عام ريت ته پنهنجي مڃتا

لاه کيئن پٺيلاڻي، انڌو ايمان سيڪاري؛ سندن ويچار  
شڪتي ماري ڇڏيندا هئا.

اڳين ڏينهن ۾ ته ڪن ڪن ملڪن ۾ بادشاهن  
جي بدران هوندائي اهڙا پادري ۽ مهنت هئا. پر پوءِ  
بادشاهن پنهنجي جنگي طاقت سان کين هڪالي ڪڍيو  
۽ پاڻ مالڪ بنجي ويا. ڪن ڪن ملڪن ۾ ته وري  
خود بادشاهه پاڻ ئي پادري هوندو هو، جيئن ايجيپٽ (مصر)  
جا فرعون. اهي فرعون به اڌ ديوتائون به اڌ انسان  
ليکيا ويندا هئا موت کان پوءِ به ديوتائن سان پوڄيا  
ويندا هئا.

## آريه قوم جو هندستان ۾ اچڻ

پياري اندرا،

هيل تائين مون جيڪي به توکي پي ٻڌايو آهي سو سڀ پراچين سمي جي اوستا جو احوال هو، جنهن کي (Pre-historic times) يعني تاريخي زماني کان اڳ جا ڏينهن چون ٿا. انهن ڏينهن بابت ڪيتري قدر ته اسين فقط مغزي ڌڪائي پيا هئون. پوري سچي احوال جو ڪنهن کي به پتو ڪونهي. هاڻي اسين انهن ڏينهن کي ويجهو آيا آهيون جن کي (historic times) يعني تواريخي ڏينهن چون ٿا. هاڻي پهرين مان توکي هندستان جي تواريخ مان واقف ڪندس. اهو ته مون توکي اڳيئي ٻڌايو آهي ته هندستان تمام جهوني زماني ۾ به سڌريل هو. سندس واپار به سمنڊ جي رستي گهڻيئي ملڪن جهڙوڪ ايجيپٽ، ميسو پوٽاميا وغيره سان هلندڙ هو. انهي وقت جنهن قوم هندستان ۾ بيٺڪ ڪئي سا هئي ڊرويدن قوم انهي قوم جا ماڻهو اڄ ڏينهن تائين به ڏکڻ هندستان ۽ مدراس جي چوڌاري ڏسبا، ڊرويدن قوم تي آريه قوم اتر هندستان مان ڪاهه ڪئي. آريه قوم شروعات ۾ وچ ايشيا کان آئي ۽ پوءِ گهڻيئي هنڌن

جهڙوڪ پُرشيا، گريس ۽ اولهه ڏانهن پڪڙجي ويئي. اتر هندستان ۾ به ڪشمير جي آسپاس جبلن ۾ اچي پنهنجون بينڪون ڪيائين. آريه لوڪ هڪ زبردست ۽ جنگي قوم هئي جنهن اچي ڊرٽويڊن قوم کي هڪالي ڪڍيو. ڪجهه وقت تائين ته آريه فقط اتر طرف افغانستان ۽ پنجاب ۾ رهندا هئا. پوءِ آهستي آهستي گڏيل پرڳڻن ۽ وچ هندستان ۾ وڌيا جبلن تائين آيا جتي هنن کي اهي جبل ڏکڻ هندستان ۾ وڃڻ کان روڪي بيٺا هو اتي پنهنجو ديو ڄماڻي ڪونه سگهيا ۽ ڏکڻ هندستان ڊرٽويڊن قوم جي ئي هٿ هيٺ رهيو. آريه قوم کي اڀياس ڪرڻ مان ڏاڍو مزو ايندو آهي. سنسڪرت جي ڪتابن مان انهيءَ قوم بابت گهڻوئي پتو پئجي سگهي ٿو. اسان جا ويد شاستر به انهن جي ڏينهن جا ئي لکيل آهن. سڀ کان جهوني ويد کي رگ ويد چون ٿا. انهي ويد مان فقط هندستان جي انهي پاڻي جي خبر پوي ٿي جتي آريه لوڪ پنهنجي پهرين بينڪ ڪئي. پٺن وڌڻ ۾ پراڻن مان خبر پوي ٿي ته هو ڪيئن آهستي آهستي چوڌاري پڪڙجي ويا. توکي شايد انهن ڪتابن بابت ڪجهه به خبر ڪانه هوندي. جڏهن وڏي ٿيندين ته تڏهن پاڻيهي انهن بابت پڙهندين. پر هينئر به انهن پستڪن جي ڪن ڪٿائن جي ته توکي خبر هوندي. گهڻو پوءِ به مشهور پستڪ ”رامايڻ ۽ مهاڀارت“ رچيا ويا. انهن ڪتابن مان معلوم ٿو ٿئي ته تن ڏينهن پنجاب

کي ”برهم ورت“ ۽ افغانستان کي ”گندرا“ ڪري  
 ڪوٺيندا هئا. توکي ”مهاپارت جي گذاري ياد آهي؟  
 اها سورهي ناري به افغانستان جي هئي. هيٺ افغانستان  
 هندستان کان ڌار آهي پر تن ڏينهن گذ هو. جڏهن  
 آريه لوڪ هيٺ هندستان جي ميدانن تي آيا جتي گنگا  
 ۽ جمنا نديون هيون تڏهن سڄي اتر هندستان کي نالو  
 ڏنائون ”آريه ورت“. هنن به ٻين قومن وانگي ندين جي  
 ڪنارن تي پنهن جون بيٺڪون ڪيون. توکي خبر  
 آهي ته ڪاشي، بنارس، پريماگڙ ۽ ٻيا گهڻي شهر  
 ندين جي ڪنارن تي اڏيل آهن.

ختم شد

## ڀارت ۾ آريا ڪير هئا؟

آريا ڀارت ۾ پنج ڇهه هزار سال يا شايد اڃا به وڌيڪ عرصو اڳي آيا هوندا. جيتوڻيڪ اهي سڀئي گڏجي ڊنڊ ٿي ڪونه آيا هئا. لشڪرن پويان لشڪر، قبلي جي پٺيان قبيلن ۽ خاندان جي پويان خاندان هوريان هوريان سوين سالن وچ ۾ آيا هوندا. تصور ته ڪري ڏس ته وڏا وڏا قافلا پنهنجي گهرو ضرورتن جو سموريون شيون گاڏين يا جانورن تي لڏي سفر ڪري رهيا هوندا، هو هاڻوڪن سياحن وانگر ڪونه آيا هئا. هنن جي واپس ورن جو ڪوبه ارادو ڪونه هو. هو هتي ئي رهڻ آيا هئا يا ورهي مري ڪڍي وڃڻ لاه، جيئن سون پهرين ٻڌايو آهي ته انهن مان گهڻا اتر اولهه وارن جبلن تان چڙهي آيا هئا. پر شايد انهن مان ڪي سمنڊ رستي، پرشيان گلف مان پڻ آيا هئا، جيڪي پنهنجي ننڍڙن جهازن رستي سنڌو دريا تائين به ويا هئا.

اهي آريا هئا ڪير؟ انهن جي لکيل ڪتابن مان ئي سندن باري ۾ ججهي ڄاڻ ملي سگهي ٿي. انهن مان ڪي ڪتاب جهڙوڪ 'ويد' دنيا ۾ جهوني ۾ جهونا ڪتاب ليکبا آهن. گمان آهي ته اهي

شروعات ۾ لکيا ڪونه ويا هئا. اهي فقط زباني طرح  
 ياد ڪيا ويندا هئا. مٿي سر ۾ گهاٻا وڇايا ۽ بيان ڪيا  
 ويندا هئا. اهي سنسڪرت ۾ اهڙا ته خوبصورت لفظن  
 ۾ لکيل آهن، جن کي توهان ڳائي به سگهون ٿيون.  
 اڄ به، جيڪڏهن ڪو ماڻهو، جنهن کي سنسڪرت  
 اچي ٿي ۽ 'ويد' ياد اٿس، ۽ هو سُريلي آواز ۾ ڳائي  
 ٿو ته ڏاڍو مزو ٿو اچي. هندو ويدن کي ته نهايت  
 پاڪ پوتر ۽ مقدس ڪتاب ڪري ليکيندا آهن. پر 'ويد'  
 لفظ جي معنيٰ ڇا آهي؟ 'ويد' معنيٰ 'ڄاڻ'، ۽ ويدن  
 منجهه، آها ڄاڻ ڪئي ڪئي ويئي آهي، جيڪا ان  
 دؤر جي سياڻن، ماڻهن جن کي، رشميز Rishis ۽ منيز  
 munis چئبو هو، تن گڏ ڪئي هئي. انهن وٽ انهن  
 ڏينهن ۾ ريلوي، تار گهر يا سئنيما گهر وغيره ڪونه  
 هئا. پر ان جو اهو مطلب به ڪونهي ته ڪو هو،  
 ان ڄاڻ هئا. ڪن ماڻهن جو خيال آهي ته ان دؤر جا  
 سياڻا ماڻهو، هاڻوڪي دؤر جي سياڻن ماڻهن کان وڌيڪ  
 ڏاها هئا. پر توڙي جو هو سياڻا هئا يا نه، تنهن  
 هوندي به هنن اهڙا ته بهتر ڪتاب لکيا، جن کي اڄ  
 قدر جي نگاه سان ڏٺو وڃي ٿو. اها ڳالهه خود ان جو  
 ثبوت آهي ته قديم دورن جا ماڻهو به ڪيتري قدر نه  
 عظيم رهيا هوندا.

مون چيو ته: اهي ويد اول لکيل ڪونه هئا. اهي  
 ياد ڪيا ويندا هئا ۽ هڪڙي ۽ ٻيڙهيءَ کان ٻي ۽ ٻيڙهيءَ

تائين زباني طرح منتقل ٿيندا ويندا هئا. آهي ماڻهو جن اهي ايڏا وڏا ڪتاب ياد ڪيا، ڪي حيرت انگيز ياداشت جا مالڪ هوندا. اسان مان گهڻا سچا ڪتاب زباني ياد ڪري سگهن ٿا؟

جن ڏينهن ۾ ويد لکيا ويا هئا، انهيءَ دؤر ڪي ويدڪ دؤر چيو وڃي ٿو. پهريون 'ويد، رگ' ويد آهي. جيڪو سمورو ڪيٽن، ٻيڄن ۽ گانن سان ڀريو ويو آهي؛ جيڪي آريا ان وقت ڳائيندا هئا. هو پڪ سان تمام صاف دل ماڻهو هوندا؛ اداس ۽ نراس نه پر خوشيءَ ۽ همت سان ڀريل، هو پنهنجي خوشيءَ جي اظهار لاءِ خوبصورت ڪيٽ جوڙيندا هئا، ۽ انهن کي سندن خدائن جي پوڄا وقت ڳائيندا هئا. کين پنهنجو پاڻ تي توڙي قوم تي تمام گهڻو فخر هوندو هو. ڌيءَ آريا لفظ جي معنيٰ آهي ڀلو يا سڌريل ماڻهو، آرين کي آزاديءَ سان به تمام گهڻي محبت هئي.

هو پنهنجي پونيئر جهڙا ڪانٽير ڪونه هئا، جيڪي اڄ ڀارت ۾ رهن پيا جن ڌارين کان شاباش ۽ لالچ ملن ٿي، پنهنجي آزاديءَ کي به وساري ڇڏيو آهي. پراڻي دؤر جي آرين لاءِ بي عزتي ۽ غلاميءَ جي زندگيءَ کان موت وڌيڪ بهتر هو.

هو تمام بهادر ۽ ويڙهاڪ هوندا هئا. هو ٿوري گهڻي سائنس به ڄاڻندا هئا ۽ رزاعت جا ته وڏا ماهر

هئا. قدرتي طور تي هنن زراعت ۾ ڏاڍا وڏا واڌارا ڪيا ۽ هنن هر ان شيءِ کي ترقي ڏني جيڪا زراعت ۾ ڪارائتي ثابت پئي ٿي. وڏن دريائن کين پاڻي ٿي ڏنو ۽ هنن وري انهن دريائن سان پيار ٿي ڪيو، کين پنهنجو بهترين دوست ٿي سمجهيو ۽ فائڊو پهچائڻ ڪيو، کين پنهنجو بهترين دوست ٿي سمجهيو ۽ فائڊو پهچائڻ وارو ذريعو ٿي تصور ڪيو. ڍڪي ۽ گئون زراعت ۾ توڙي گهرو زندگي ۾ سندن تمام گهڻي مدد، ڪئي چاڪا ته گئون کير ٿي ڏنو، جيڪو هنن لاءِ اڻ-ملهه خزانو هو. تنهن ڪري هو انهن جانورن جي ڏاڍي پرگهور ۽ سار-سنڀال ڪندا هئا ۽ سندن ساراه ۾ گيت ڪرائيندا هئا. تمام گهڻو پوءِ ماڻهن، گئون جي اهميت جو اصل سبب وساري ڇڏيو ۽ ان جي پوڄا ڪرڻ شروع ڪري ڏنائون ۽ ان کي 'مقدس' سمجهڻ لڳا.

جيئن ته آرڊن کي پنهنجو پاڻ تي تمام گهڻو فخر هوندو هو، تنهن ڪري هو ڀارت ۾ ٻين رهواسين سان ملي وڃڻ کان ڏاڍو پاسو ڪندا هئا. ان سبب ڪري هنن رلي ملي وڃڻ کان بچاءُ لاءِ قاعدا ۽ قانون جوڙيا ته جيئن ڪوبه آريو پئي ڪنهن (اڻ آريا) سان شادي نه ڪري سگهي. تمام گهڻو پوءِ انهيءَ ڪارڻ، ذاتين کي جنم ڏنو، جيئن اڄڪلهه ڏسجي پيو. هاڻي ته اها ڳالهه مڪمل طور تي بيهوديءَ کي جهڙي بنجي

چڪي آهي. ڪي ماڻهو ته رڳو ٻئي نسل جي ماڻهوءَ  
کي هٿ لائڻ يا گڏ ڪائڻ کان به پاسو ٿا ڪن اهو به  
چڱو جو هاڻ، اها عادت آهستي آهستي گهٽبي ٻئي وڃي.

## رامائڻ ۽ مها ڀارت

ڀارت ۾ ويدڪ دؤر کان پوءِ، جڏهن ويد لکيا ويا هئا، Epic Age اڀرڪ دؤر آيو. انهيءَ دؤر کي Epic دؤر ان ڪري چيو وڃي ٿو ڇاڪاڻ ته ٻه وڏا Epic ان وقت لکيا ويا هئا، جيڪي ڊگهن نظمن تي مشتمل آهن ۽ اسان کي ان وقت جي عظيم ماڻهن جون ڪهاڻيون ٻڌائين ٿا. اهي ٻه ڪتاب رامائڻ ۽ مها ڀارت آهن جن جي توهان کي خبر آهي.

اڀرڪ دؤر وچ ۾ آريا سڄي اترئين ڀارت ۾ پکڙجي ويا، ويندي 'ونڊيا' جبلن تائين وڃي پهتا. جيئن مون توهان کي ٻڌايو آهي ته اهو سمورو علائقو 'آريا ورتا' سڏجڻ لڳو. هن وقت جنهن پرڳڻي کي گڏيل علائقا United Provinces چئبو آهي، سو تڏهن 'مڌيا ديش' Madhyadesh يعني وچ وارو ملڪ سڏبو هو. بنگال تڏهن 'ونگا' vauga سڏبو هو.

هاڻي هڪڙي دلچسپ حقيقت ٻڌ، جنهن جي توکي سڌ هجڻ گهرجي. جيڪڏهن ڀارت جي نقشي تي نظر وجهيندڙ ۽ سمجهيندڙ ته آريا ورتا، ڪٿي ٿي سگهي ٿو، ته هماليه ۽ ونڊيا جبلن جي وچ ۾ توهان کي پهرين

تاريخ جي ڇنڊ جهڙي لکير ڏسڻ ۾ ايندي. تنهنڪري آريا ورتا کي ڇنڊ جي زمين پڻ سڏيو ويندو هو. ڀنڊو Indu معنيٰ ڇنڊ ۽ تنهنڪري آريا ورتا ڇنڊ جي زمين Indu - laud سڏي هئي.

آريا پهرين تاريخ جي ڇنڊ جا ڏاڍا شوقين هئا. تنهن ڪري هو انهن سمورين جاين کي مقدس ڪري سمجهندا هئا، جيڪي ڇنڊ جي شڪل جهڙيون هونديون هيون. سندن گهڻا شهر به، ڇنڊ جي شڪل جا ٺهيل هئا جهڙوڪ، بنارس. مون کي ته تعجب آهي ته اله آباد ۾ گنگاندي به ڇنڊ جي شڪل ٺاهي ٿي.

رامائڻ جي ته توکي خبر آهي ته، ان رام چندر ۽ سیتا جي ڪهاڻي ۽ انهن جي لنڪا يعني سليون، (هاڻ سري لنڪا) جي بادشاه 'راون' سان جنگ جو قصو بيان ڪيل آهي. اصلي ڪهاڻي والمڪي Valmiki جي سنسڪرت ۾ لکيل آهي. هاڻ ته اهو قصو ڪيتراڻي پيرا بين ٻولين ۾ به اچي چڪو آهي. انهن سڀني ۾ مشهور ۽ خوبصورت اشاعت تلسيداس جي هنديءَ ۾ لکت آهي جيڪا 'رام چريتا ماناس' Rama Charita Manas سڏجي ٿي.

رامائڻ ۾ اسان کي ٻڌايل آهي ته ڏکڻ ڀارت ۾ رام جي مدد ڀولڙن ڪئي هئي ۽ حنومان Hanuman ڀولڙن جو عظيم هيرو هو. انهن ئي سگهي ٿو ته رامائڻ واري ڪهاڻي آرين جي ڏکڻ جي ماڻهن سان

جنگ جي سڄي پڄي ڪهاڻي هجي ۽ انهن ماڻهن جي اڳواڻي راوڻ ڪندو هجي.

رامائڻ خوبصورت ڪهاڻين جو مجموعو آهي پر آءُ انهيءَ جو حوالو هتي ڏيئي ڪونه ٿو سگهان. توهان پنهنجي منهن آهي ضرور پڙهجو.

مهاڀارت، رامائڻ کان تمام گهڻو پوءِ آيو. اهو وڌيڪ وڏو ڪتاب آهي، اهو اسانکي آرڊن جي دراوڙن سان جنگ جي باري ۾ ڪونه ٿو ٻڌائي، پر اهو ڪتاب آرڊن جي آرڊن سان عظيم جنگ جي باري ۾ لکيل آهي، جي جنگ کي هڪ پاسي رکي ڏسجي ته سچ ته اهو حيرت انگيز ڪتاب آهي جيڪو عظيم نظرين ۽ بهترين ڪهاڻين سان ڀريل آهي. سڀ کان وڌيڪ ڳالهه ته اهو اسان سڀني لاءِ ان ڪري به مقدس آهي جو ان ۾ شاعري جو 'موتي نظارو' Bhagavad Gita به موجود آهي. اهي اٺئي ڀارت منجهه ٽيهه هزارين سال اڳ لکيل عظيم ڪتاب پر آهي ماڻهو ڪيڏا نه عظيم هوندا، جن اهي ڪتاب لکيا، جيتوڻيڪ اهي ڪتاب گهڻو اڳي جا لکيل آهن پر اهي ڀارت ۾ اڄ به نه رڳو موجود آهن پر هر وڏي توڙي، ٻار کي انهن ڪتابن جي اهميت جي چڱيءَ طرح سڏ آهي ۽ هر ماڻهوءَ انهن مان گهڻو ڪجهه پرايو آهي.

## سرسري نظر

۶ چا منهنجا خط پڙهي پڙهي ٿڪجي ته نه پئي آهين!  
 منهنجي خيال ۾ ته توکي هاڻي ٿورو آرام ڪرڻ گهرجي.  
 چڱو، آءُ هاڻي توکي خط ۾ ڪا نئين ڳالهه ڪونه  
 ٿو لکان. منهنجي مرضي آهي ته هيستائين اسان جيڪي  
 ڪجهه پڙهي آيا آهيون، توهان ان تي غور ڪريو. اسان  
 چند خطن ۾ لکين سالن جو احوال سموڻي ورتو آهي.  
 ۷ شروعات آڌان ڪئي هئي سين ته، ڌرتي سڄ جو هڪڙو  
 ذرڙو هئي ۽ پوءِ اسان ڏٺو ته اها ڪيئن سڄ کان جدا  
 ٿي آهستي آهستي ٿڌي ٿيندي وئي، پوءِ جڏهن چندرما  
 ڌرتيءَ کان ڇڄي ڌار ٿيو ته ڪيترن ئي جڳهن تائين  
 حياتي ڪانه هئي. پوءِ لکين ڪروڙين سالن تائين تمام  
 هوربان هوربان حياتي وجود ۾ آئي توهين اندازو لڳائي  
 سگهون ٿيون ته هڪ ملين يعني ڏهن لک سالن ۾  
 ۸ ڪيترو وقت هوندو؟ توهان اڃا فقط ڏهن سالن جون  
 مس آهيو. ڪيئن وڏيون ٿيون ۽ ڪيتريون وڏيون آهيو!  
 ۹ ۽ پوءِ ٿينديون هڪ نوجوان عورت:

تنهنجي لاءِ هڪ صدي تمام ڏکوئيندڙ ڊگهو عرصو  
 آهي. ۽ تنهن کان پوءِ هڪ هزار سال! تنهن کان پوءِ

هڪ ملين سالن جيڪو هزار سال جو هزار آهي. مون کي ڊپ آهي ته متان اسانجي ننڍڙن دماغن ۾ هيءَ ڳالهه چڱيءَ طرح سان نه ويهي. اسانجي خيال ۾ اسان ڪيترا اهم آهيون ۽ ننڍڙيون ڳالهيون به دل آزاري ۽ فڪرمنديءَ جو سبب بنجن ٿيون. پر اهي ڪهڙا معمولي واقعا آهن جيڪي ڊگهي تاريخ ۾ رونما ٿيا؟ تاريخ جي انهن تمام ڊگهن ڍورن جي باري ۾ ڪجهه پڙهڻ سگهڻ ۾ مٿئين ڳالهه اسان لاءِ فائديمند آهي. ڇاڪاڻ ته تاريخ پڙهڻ مهل اهي واقعا اسانجي لاءِ گهڻو فڪرمنديءَ جو سبب ڪونه بڻبا.

اچو ته انهن هيبتناڪ شاهي ڍورن کي دهرابون، جن وچ ۾ حياتي بلڪل ڪانه هئي ۽ وري اهي ڍور جڏهن فقط سمندن ۾ جانور هئا. ڌرتيءَ تي ڪتي به پهريائين ڪو ماڻهوئي ڪونه هو. پوءِ جانور آيا جيڪي چاليهه لک سالن تائين ائين گهمندا ڦيرندا رهيا ۽ کين ڪوبه ماڻهو شڪار ڪرڻ لاءِ ڪونه هو. آخرڪار ماڻهو اچي ٿو، جيڪو آهي ته هڪڙو معمولي، پتڪڙو ۽ ننڍڙو ۽ سمورن جانورن ۾ ڪمزور پوءِ آهستي آهستي هزارين سالن گذرڻ بعد وڃي طاقتور ٿو ٿئي هوشيار ٿئي ٿو، ۽ پوءِ ڌرتيءَ تي رهندڙ مڙني جانورن جو 'آقا' ٿئي ٿو. ٻيا سمورا جانور هن جا نوڪر ۽ غلام ٿي ٿا وڃن ۽ هن جي ئي مرضيءَ موجب حڪم جي تعميل ڪن ٿا.

تنهن کان پوءِ اسان تهذيبن جي نشوونما تي اچون  
 ٿا. اسان انهن جون شروعاتون ٿيندي ڏٺيون آهن. اسان  
 اڳتي هلي انهن کي سمجهڻ جي ڪوشش ڪنداسين.  
 اسان وٽ لکين سال عرصو ڪونهي جو انهن کي  
 ويهي جانچون اسان جلد انهيءَ دؤر تائين پهچي ويا  
 هئاسين جيڪو فقط چار يا پنج هزار سال اڳ تائين  
 جو وقت هيو. پر اسان کي انهن چئن هزارن سالن جي  
 باري ۾، بمقابل انهن لکين سالن جي پيمت ۾ ڏاڍي  
 گهڻي ڄاڻ آهي، جيڪي انهن کان اڳ ۾ گذري  
 چڪا آهن. حقيقت ۾ تاريخ ۽ انسان نشوونما انهن ئي  
 چئن هزارن سالن وچ ۾ ٿي آهي. تون جڏهن وڏي  
 ٿيندين، تڏهن هن تاريخ جي باري تمام گهڻو ڪجهه  
 پڙهندين. آءٌ توکي تمام مختصر لکي، رڳو اها ڳالهه  
 ذهن تي آڻڻ چاهي ته هن جڳ ۾ ماڻهوءَ سان ڇا ڇا  
 وهيو واپريو آهي.

ٻيو ٿيو